

ISSN 1703-9185

ஈந்தஸஜோதி

Arthmajothy

April - June 2003

சுபானு சித்திரை-ஆணி 2003

இலவச வெளியீடு

2000 பிரதிகள்



தவத்திரு சுவாமி சிவநந்தி அடிகள்

MEGA BANQUET HALL

மேவா பார்ட்டி வூல்


உங்கள் இல்லங்களில் நிகழும் அனைத்து
வைபவங்களையும் சிறந்து முறையில்
நடாத்தி ருக்க நகரில் அழகிய மக்டீஸம்

50 பேர் முதல் 500 பேர் வரை

திருமணம்
பூப்புனித நீராட்டு விழா
பிறந்த நாள்
மற்றும் எந்தவித
வைபவங்களுக்கும்
அறுசவை உணவுகளுடன்
ஆடம்பரமாகக் கொண்டாட
எம்மிடம் தகுந்த **Package** உண்டு

**TEL: 416-457-8224
492-5589**

**3330 Pharmacy Ave., Scarborough, ON
(Pharmacy / MeNicoll)**



—
சிவமயம்
ஆத்மஜோதி
தாபிதம்: 1948

ARTHMA JOTHY
Est. 1948
ISSN 1703-9185

மலர் 4: இதழ் 1

கபானு வருடம்
சித்திரை - ஆணி
திருவள்ளுவர்
ஆண்டு
2034

பிரதம ஆசிரியர்
திரு. வி. கந்தவனம்

ஆசிரியர் குழு
திரு. ச. திருந்தராசா
திரு. சிவ. முத்துவினங்கம்

எழுத்தமைப்பு
திரு. மா. கனகசபாபதி
அச்சுப் பதிப்பு
விவேகா அச்சகம்

வெளியீடு
ஆத்மஜோதி
தியான நிலையம்
பதிவு இல: 1476651

தொடர்பு முகவரி
Siva Muthulingam
217 Morningside Ave.
Apt. 912
Toronto, ON.
M1E 3E4
Tel: (416) 724-6240

உள்ளடக்கம்

1. ஆசிரியர் உரை
2. விநாயக வெண்பா
3. சைவ சித்தாந்தம் – பக்தியும் தியானமும்
இணைந்த மார்க்கம்
4. செல்வச்சந்திக்கு நடந்தேன்
5. திருவாதவூரடிகள் புராணம்
6. நகுலேஸ்வரம்
7. மாமுருகா!
8. கடிதங்கள்
9. இந்து சமயப் பேரவைச் செய்திகள்
10. மகான் ஸ்ரீ ஸ்ரீவிசங்கர் ரொறன்றோ
வருகை
11. 20ஆம் நூற்றாண்டில் சமயக் கல்வி
12. அன்னை கிருஷ்ணபாயின் தரும சிந்தை
13. சுவாமி விபுலானந்தர் உணர்த்திய
நெறிகள்
14. கண்டாவிற் சற்குரு போதிநாத வேலன்
சுவாமி
15. ஆத்மஜோதி சுவாமிகளிடம் கேட்டவை

சைவச் குரியன் மறைவு

தவத்திரு சிவநந்தி அடிகள் பிறவிப் பெருங்கடலை நீந்தி விட்டார்கள்; தனக்குவமையில்லாதான் திருவடி நீழலைச் சேர்ந்து விட்டார்கள்.

இல்லறம், துறவறம் ஆகிய இருவகை அறங்களையுஞ் செவ்வனே செய்த திண்ணியர்; உலகியலிற் சாதனையும் ஆண்மீகவியலிற் சாதனமும் புரிந்த புண்ணியர்.

இலண்டன் மெய்கண்டார் ஆதீன முதல்வராக விளங்கிச் சைவமும் தமிழும் வளர்த்தவர். உலகச் சைவப் பேரவையின் தலைவராக இருந்து சைவ சமயத்தின் மேன்மையை உலகம் உணர உழைத்தவர்.

தமிழிலும் ஆங்கிலத்திலும் பதினைந்து நூல்களை ஆக்கியவர். எல்லாமே சைவ சம்பந்தமானவை. சைவ சித்தாந்த தத்துவங்களை எழுத்தாலும் பேச்சாலும் எல்லோருக்கும் எளிமையாக விளக்கிப் பல வகையான ஜயங்களைப் போக்கியவர்.

சைவம் வளர்த்த சமய குரவர்களினதும் சந்தான குரவர்களினதும் திருவாக்குகளைப் பெருவாக்காக்கப் பெரும்பாடு பட்டவர். திருமுறைகளின் தெய்வீக சத்தியைத் தெருவெல்லாம் முழக்கஞ் செய்தவர்.

குன்றக்குடி அடிகளாரைத் தொடர்ந்து ஆலயங்களிலே தமிழ் மொழியில் அர்ச்சனை புரிய வேண்டியதன் அவசியத்தை உச்சக் குரலிற் கர்ச்சித்து வந்தவர்.

ஆறுமுக நாவலர் பெருமான் வழியில் சைவத்தைப் பழிப்பவரையும் அதனாற் பிழைப்பவரையும் சொல்லால் அடித்த அஞ்சா நெஞ்சர்.

அடிகளாரின் மறைவு ஈடு செய்ய முடியாத இழப்பு. சைவத்தைச் சைவர்கள் சைவமாக வளர்த்தாலே அந்தச் சைவரின் ஆத்மா சாந்திபெறும்.

இந்த ‘ஆத்மஜோதி’ இதழை அவருக்கு அர்ப்பணித்து அஞ்சலி செய்கின்றோம்.

விநாயக வெண்பா

(கடந்த இதழ் தொடர்ச்சி)

வி. கந்தவனம்

சிவசத்தி பெற்ற திருமகனே போற்றி
புவியாவும் போற்றும் புண்ணியனே - தவமே
எந்தப் பொழுதுமுனைச் சிந்தித் தெழுகின்ற
இந்தப் பிறப்புரிமை யே.

ஆனைமுகத் தையா அணைத்தாளுங் கையா
தேனமுத மெய்யா தெவிட்டாத - வானமுதே
வாழ்வாங்கு வாழ வலம்வந்து நின்னைச்
குழ்கின்றோம் நீயே துணை.

விண்ணுலகம் வாழ வீரயுத்தஞ் செய்த
பண்ணவனே ஞானக் கண்ணுதலே - மண்ணதிலே
இன்மைக் கொடும்பேயால் இன்னற் படுவாருக்
கின்னும் அருளாத தேன்.

ஒன்றல்ல இரண்டல்ல ஒயாத துன்பங்கள்
நன்றென்ற வீடில்லை நாடில்லை - ஒன்றுக்கும்
உதவாத நாமும் ஓம்முகனே உய்யக்
கதிவேண்டிக் கசிகின்றோம் காண்.

சோதனைகள் செய்து சாதனைகள் காட்டி
மேதினியில் ஒங்கும் விஞ்ஞானம் - ஆதிமுகா
ஆங்மீகம் ஆக்கும் அமைதிக் குதவாது
மேன்மேலும் தானே மிகும்.

உறவோங்கி யான ஊரோங்கி வாழ
முறையான இன்ப முகில்குழ - சிறைநீங்கி
அன்புநட மாட அருள்செய்க செய்க
தும்பிமுகா நீயே துணை.

இந்திரனின் பூசைக் கேற்றவிதம் பூங்கா
சந்ததமும் பூக்கக் தமிழ் முனிவர் - விந்தைமிகு
கலசம் கவிழ்த்தோடும் காவேரி தந்த
வலவன் றாள்போற்று வாம்.

அதுமனுதாதி

முத்து விநாயகரை முத்தவரைக் கற்பகரைச்
சத்தி விநாயகரைத் தத்துவரை - சித்தி
புத்தியரைச் சோதியரைப் பத்தியுடன் போற்றிவரின்
வித்துவங்கள் யாவும் மிகும்.

வாசமலர் தண்ணிறுகு வன்னிவில்வம் கொண்டுபெரும்
பூசைசெய்து கண்ணல் பொரிபொங்கல் - ஆசிலவல்
தேனிளநீர் மோதகம்பால் தீங்கனிகள் வைத்துமென்ன
ஆனைமுகற்(கு) அன்பில்லை யால்.

போற்றி கயமுகனின் போர்முடித்த கொம்பு
போற்றி வானோரைப் புரந்தகரம் - போற்றி
மன்னுலகம் பெற்றோர் என்றுவலம் வந்த
தன்னிகரிற் பாத 'தனம்.

ஆகச் செய்யுள் 100.

விநாயக வெண்பா நிறைவேற்றது.

THE CHILDREN'S EDUCATION TRUST OF CANADA

NON PROFIT FOUNDATION

குழந்தைகளின் கல்விக்கான நம்பிக்கை நிதியம் - கனடா

இலாப நோக்கற்ற நிறுவனம்

அரசாங்கத்தின் இலவச 20% நன்கொடையும் வழங்கப்படும்
அரசாங்க அங்கீகாரம் பெற்ற புலமைப்பரிசில் சேமிப்புத் திட்டம்.
இலாப நோக்கற்ற மூலத்தாபனம்.

இருவருட டிப்ளோமா பத்திரிப் படிப்பைபப் பூர்த்தி செய்து எல்லாப்
புலமைப் பரிசில்

FOR MORE INFORMATION PLEASE CONTACT

Siva Kanapathypillai (Division Director)

சிறந்த சேவையையும், ஆலோசனைகளையும் பெற
தொடர்பு கொள்ளுங்கள்:



சிவா கணபதிப்பிள்ளை

Bus: 416 -438 -0660 / 416-438-3578
Res: 905 -472-1139 Call: 416-899-6044
FAX: 416 -438 -8532

1200 Markham Rd., Suite 301, Scarborough, Ontario M1H 3C3

செல்வச்சந்திக்கு நடந்தேன்

பேரறிஞர் முருகவே பரமநாதன்

எனக்குப் பத்துவயது இருக்கும், முப்பதுகளின் நடுப்பகுதி. என்தாயார், அவருடைய தாயார், பெரியம்மா இப்படி ஜந்தாறுபேர் சேர்ந்த கூட்டம் அது. வெள்ளிக்கிழமை தோறும் தொண்டைமானாறு செல்வச் சந்திதிக்கு நடந்து போவது வழக்கம். எமது ஊரான வல்லிபுரத்துக்கும் சந்திதிக்கும் சுமார் பத்துமைல் தூரம் இருக்கும். அதிகாலை எழுந்து காலைக்கடமைகளை முடித்துப் பல்துலக்கி நாக்குவழித்து, முகம் கழுவி திருந்து பூசிக்கொண்டு புறப்படுவோம். எனக்கு மட்டும் தேத்தண்ணீர் தருவா அம்மா. மற்றவர்கள் பச்சைத் தண்ணீர் கூடக் குடிக்கமாட்டார்கள். எனக்கு இடுப்பிலே சிறு துண்டுமட்டும். கெளபீனம் கட்டியிருப்பேன். தலையிலே ஒரு சிறுபெட்டியில் தோய்த்துலர்ந்த உடுப்போடு புறப்படுவார்கள்.

படலையைத் திறந்து புறப்படும்போது குலதெய்வங்களான குருக்கட்டுப் பிள்ளையாரையும் வல்லிபுர மாயவனையும் வணங்கிப் பாதயாத்திரை துவங்கும். மந்திகைச் சந்திவந்து யாழ்ப்பாண வீதிவழியே நடக்க அல்வாய் மாலிசுந்தை வரும். பிள்ளையாரைக் கும்பிட்டபின் பாதயாத்திரை தொடரும். வெய்யில் ஏற முன் நடந்து போய்விட வேண்டும். இடையிடையே 'செல்வச் சந்திதியானே, முருகா' என்ற மந்திரங்கள் ஒலிக்கும். வதிரிச் சந்தி கடக்க வருவது நவின்டில். வழிவழியே அழகான காட்சிகள். தோட்டக் கிணறுகளிற் பட்டையால் இறைப்பார். இருவர் அல்லது மூவர் துலா ஓடுவர். மாட்டுச் சூத்திரமும் இறைக்கும். அதுகளைப் பார்க்கப் புதுமையாய் இருக்கும்.

வழியிலே என்னை உசார்ப்படுத்துவார். இந்தா உடுப்பிட்டி வந்திட்டுது; கெருடாவில் வருகுது. எனக்குக் கால் சோர்வு தட்டினால் ஆரும் ஆண்பிளையள் வந்தால் என்கால் ஆற் எடுக்கிச் செல்வார். சிலவேளை தாயாரும் எடுக்கிப்போவா. நவின்டில் கழிய உடுப்பிட்டிச்சந்தி வந்திடும். இதிலமைந்த பிள்ளையார் ஆலயம், மகளிர் பாடசாலை நினைவுகள் இன்றும் பசுமரத்தாணிபோல் என்மனதிற் பதிந்துள்ளன. உடுப்பிட்டி வழியே வல்லை நோக்கிப் போகும் வீதியிற்போய், வலதுபுறமாகப் பிரிந்து செல்லும் கெருடாவில் நோட்டுமார்க்கமாய்ப் போகக் கெருடாவில் மடமும் கிணறும் வரும். அக்கிணற்றிலே தோய்ந்து, புதிய உடுப்பை மாற்றியபின் பிரயாணம் தொடரும். கெருடாவிற் கோயில்களின்

ஆுத்மஜோதி

காட்சி. கந்தசவாமி கோயிலென்ற நினைவு. கெருடாவில் வந்தது. சந்நதிக்குப் போனதற்குச் சரி. மனதிலே தெம்பு. நடையிலே விரைவு வந்துவிடும். வழியில் மரவள்ளித் தோட்டம், மரக்கறித் தோட்டம், தினைக் கொல்லைகள் - கண்கொள்ளாக காட்சி.

தொண்டைமானாற்றுச் சந்நிதியில் ஒருகோயிற் கேணி. அக்கோயிலையும் கும்பிட்டு ஆற்றங்கரையோரமாக நடந்துபோய் ஆலயத்தின் கிழக்கேயுள்ள கிணறூன்றிற் கால்கழுவிக்கொண்டு உள்ளே போவோம். மாணிக்கப் பிள்ளையாரை வணங்கிச் சுற்றிவந்து வள்ளியம்மன் சந்நிதியை வணங்கி மூலவரைக் கும்பிடுவோம். முழுமுறை வலம் வந்து ஓரிடத்தில் அமர்ந்திருப்போம்.

கந்தன் ஆலயத்தின் தலவிருட்சம் பூவரசு. மிகப் பழமையும், கீர்த்தியும்கொண்டது. அதில் விழுந்து இருக்கும் இலைகளை முருகன் அடியார்கள் எடுத்துச்செல்வர். பூசை நடைபெறும். மூலத்தானத்திற் பல வேல்கள் காட்சியளிக்கும். பூசகர் வாய்க்கட்டியே பூசை செய்வார். மண்டூர் முருகன் கோயிலிலும், கதிர்காமத்திலும் வாய்க்கட்டிப் பூசை செய்வதை ஞேரே கண்டிருக்கிறேன். பஞ்சாராத்தி தரிசனம் கண்கொள்ளாக்காட்சி. பின் ஜயர் விழுதி தீர்த்தம் கொடுப்பார். இவை இரண்டும் தீராநோய்களைத் தீர்க்கும் மாமாருந்துகளாகும். ஜயரை முருகனாக நினைந்து அடியார்கள் வீழ்ந்து வணங்குவார். அவர் முருகனை நினைந்து விழுதி போடுவார். இப்பிரசாதங்களை வேண்டியின் அங்கேயொரு வயசான அம்மா சந்தனம் கொடுப்பா. அதையும் வேண்டிப் போட்டபின் வீதி நிழலில் இருப்போம்.

அம்மா, பெரியம்மா எல்லாரும் போய் 4 பணம் (25 சதம்) கொடுத்துத் தனித்தனி பிரசாதம் பெற்று வருவார். ஆல் இலையிற் கொண்டு வந்ததாக நினைவு. எல்லாரும் சாப்பிட்டபின் கிணற்றிலே கை கழுவி தண்ணீர் குடித்து, வெளிவீதியில் இருப்போம். சிலநாட்களிற் காலைப்பூசை, மத்தியானப்பூசை பார்க்கும் வாய்ப்புக்கிட்டும். நாலு மணியளவில் வெயிற் சாய முருகனை வணங்கி எம்வீடு ஞோக்கிப் பயணத்தை மேற்கொள்வோம். சுமார் இரவு எழரை, எட்டு மணியளவில் வீடு சேர்வோம்.

இவ்யாத்திரை பல ஆண்டுகளாக நடந்தது. பஸ் வசதி பணவசதி வந்த பின் பஸ் மூலம் பிரயாணம் செய்வோம். முருகன் திருவிழாவில் தீர்த்தோற்சவம் காணத் தவறமாட்டோம். அங்கே கிடைக்கும் தவப்பத்தோலை வேண்டிப் பத்திரம் பண்ணுவோம். நான் எஸ்-எஸ்-ஸி படித்துப் பரீட்சை எழுது மட்டும் குடும்பி

கட்டி இருந்தேன். பாஸ் பண்ணியதும் முடி இறக்கிச் சந்நிதியில் பூசை கொடுத்தார்கள் என் பெற்றோர். நான் ஆசிரிய (பரமேஸ்வரா) கலாசாலை போய் - உத்தியோகம் ஆகும் வரை வெள்ளியோ சனியோ சந்நிதி போவேன். அதிகமாகப் பஸ்ஸிலும் சிலவேளை சைக்கிளிலும் போவேன். இப்புனித பூமியில் கால் பட்டாலே ஒரு இனங்தெரியாத தெய்வீக நிலையும் சாந்தமும் மனதில் தவழும்.

1960ஆம் ஆண்டு எங்கள் விவாகம் வள்ளியம்மன் வாயிலிலேதான் நிறைவேறியது. என் குரு நாதன் உதவியால் கடவுள் சுவாமியும் (முருகுப்பிள்ளை சுவாமி) ஆனந்தா ஆச்சிரமம் மயில்வாகனம் சுவாமிகளும் அறிமுகம் ஆனார்கள். உரும்பிராய்ச் செல்லையா அண்ணை முருகேக சுவாமிகளை ஊரெழுவில் இருக்கும் எம் இல்லத்துக்குக் கூட்டி வந்து அறிமுகம் செய்தார். இவ்வருட் செல்வர்களின் கூட்டுறவு என் ஆத்மீக வளர்ச்சிக்கு நல்ல நீர்ப்பாய்ச்சி உரமும் இட்டதுபோல் அமைந்தது. அவர்கள் பற்றி இன்னோர் சந்தர்ப்பத்திற் காண்போம்.

சந்நிதியான் பெருமையே பெருமை. அன்னதானக் கந்தனை அகிலமும் அழைக்கும் அவனை ஆற்றங்கரையான் எனவும் அடியார்கள் அள்ளுற அழைப்பார். பேராசிரியர் அ. சண்முகதாஸ் அவர்கள் அதே பெயருடைன் ஒரு அருமையான நால் வெளியிட்டு உள்ளார்கள்.

இந்துசமயப் பேரவைச் செய்திகள்

இந்து சமயப் பேரவையின் புதிய நீர்வாகம்

இந்து சமயப் பேரவையின் பொதுக்கூட்டம் 15-03-2003 சனிக்கிழமை திரு. சாமி அப்பாத் துரையின் தலைமையின் கீழ் நடைபெற்றது. புதிய தலைவராக திரு. ந. பரராசசிங்கமும், பொதுச் செயலாளராக திரு. ச. திருந்புராசா அவர்களும் பொருளாளராக திரு. செ. சோமசுந்தரம் அவர்களும் உப தலைவராக திரு. கா. கனகரத்தினம் அவர்களும் உப செயலா

சைவ சித்தாந்தம் - பக்தியும் தீயானமும் இணைந்த மார்க்கம்

(இது சுற்குரு போதிநாத வேலன் சுவாமி 11.04.2003, வெள்ளிக்கிழமை கண்டா சிவதொண்டன் நிலையம் இரிச்மண்ணஹில் பிள்ளையார் கோயில் கல்யாண மண்டபத்தில் நடத்திய சிவயோக சுவாமிகள் குருபூசையிற் கலந்து கொண்டு நிகழ்த்திய உரையின் தமிழாக்கம்.)

சிவயோக சுவாமிகள் ஓர் உன்னத சிவபக்தரும் சிவயோகியுமாவர். சிவபெருமானின் பெரும் பக்தரும் ஆழந்த தீயானியுமாவர். இந்தப் பக்தி, தீயானம் ஆகிய இரண்டும் சைவசித்தாந்த நெறிக்கேயுரிய தனியியல்பாகும். பிற இந்து நெறிகள் ஒன்றில் பக்திக்கு அல்லது தீயானத்துக்கு முக்கியத்துவம் கொடுக்கின்றன. இரண்டுக்கு மன்று. சைவ சித்தாந்தத்தில் தீயானத்துக்கு ஆழந்த பக்தி ஒரு தகைமையாகக் கொள்ளப்படுகின்றது. பக்தியால் இறையுணர்வு பெற்ற எல்லோருமே ஈற்றில் தீயானப் பயிற்சியில் ஈடுபட வேண்டும் என்றும் கருதப்படுகின்றது.

சும்மா இரு

முன் குறிப்பிட்டதுபோல சிவயோக சுவாமிகள் ஒரு பெரிய யோகி. ஆழந்த தீயானத்தில் அவர் மனிக்கணக்கிலும் நாட்கணக்கிலும் இருப்பதுண்டு. தனது அடியார்களுக்கும் தீயானத் தீன் முக்கியத்துவத்தை வலியுறுத்துவார். அதன்பொருட்டு ‘சும்மா இரு’ என்ற மகா வாக்கியத்தை அவர்களுக்கு அவர் போதிப்பதுண்டு.

இதனை யாழ்ப்பாணம் காங்கேசன்துறை வீதியில் அவர் அமைத்த சிவதொண்டன் நிலையத்தின் கோட்பாடாகவும் வைத்துக் கொண்டார். சிவதொண்டன் நிலையத்தின் இரண்டாம் மாடி மண்டபம் முழுவதும் மௌன வழிபாட்டுக்கு ஒதுக்கப்பட்டது.

சும்மா இருத்தல் பற்றிய சுவாமிகளின் சில வாக்குகள் இவை:

1. பத்து நிமிடங்களுக்குச் சும்மா இருக்கப் பழகிக் கொள்ளுங்கள்.
2. சும்மா இருக்காது போனால் மனம் இங்கும் அங்கும் அலையும். அது அதனுடைய இயல்பு.
3. சும்மா இருத்தலே சிறந்த பயிற்சி.
4. இப்பொழுது நாம் மனத்தைக் கட்டுப்படுத்துவதில்லை. கட்டுப்படுத்தப்பட்ட மனத்துடன் நாம் சும்மா இருக்கிறோம்.

5. ஆன்மா சும்மா இருப்பது. இயக்கம் மனத்துக்கும் உடலுக்குமானது.
6. சும்மா இருந்தால் - பேரின்பம் வந்தடையும்.
7. நீங்கள் பாடுகிறீர்கள், படிக்கிறீர்கள் ஏனென்றால் உங்களாற் சும்மா இருக்க முடியவில்லை.
8. அறிவுதற்கு ஒன்றும் இல்லை - சும்மா இரு.
9. உயர்ந்த நிலையில் நீங்கள் மனத்தையே கட்டுப்படுத்த வேண்டியதில்லை. ஏனென்றால் அவ்விதம் செய்ய இன்னொரு மனம் வேண்டும். மனம் தானாகவே அமைதியுறும் காலம் ஒன்று கைகூடும்.

சைவ சித்தாந்தம்

இனி நாம் சைவ சித்தாந்த ஒழுக்கநெறிகள் குறித்துச் சிந்திப்போம். சைவசித்தாந்தத்துக்கு மற்றொரு பயனுள்ள சொற்பிரயோகம் நாற்பாத சைவம் என்பதாகும். இது சாதாரணமாக நாலு படிநிலைகளைக் கொண்ட சைவம் எனப் பொருள்படும். இக்கோட்பாடு சைவ சித்தாந்தத்தின் சரியை, கிரியை, யோகம், ஞானம் ஆகிய நாற்பாதங்கள் பற்றிச் சிந்திக்க வைக்கின்றது. நாற்பாத சைவம் என்றால் ஒருவர் சரியை, கிரியை, யோகம், ஞானம் ஆகிய நிலைகளை முறையாகக் கடந்து முத்தியின்பத்தை அடையும் சமயம் என்று சென்னைப் பல்கலைக் கழகச் சொற்களாஞ்சியம் விளக்குகின்றது.

வேதாந்தத்திலிருந்து வேறுபடும் விதம்

இந்நான்கு பாதங்களும் வேதாந்தத்தில் உள்ள கர்ம யோகம், பக்தியோகம், இராச யோகம் ஞானயோகம் ஆகிய நால்வகை யோகங்களுக்குச் சரியாக ஒத்திருக்கின்றன. இருப்பினும் ஒரு முக்கியமான வேறுபாடு உண்டு. வேதாந்தத்தில் நான்கு யோகங்களில் ஒன்றைத் தெரிவிசெய்து பின்பற்றலாம். ஆனால் சித்தாந்தத்தில் நாம் நான்கு பாதங்களுக்கும் ஊடாகச் செல்லுதல் வேண்டும்.

இந்த வேறுபாட்டை ஓர் எளிய ஒப்பீட்டு உதாரணம் மூலம் விளக்கலாம். ஒருவர் கற்பாறைகள் வழியாக ஓர் ஆழமற்ற அருவியைக் கடக்க வேண்டுமென்று வைத்துக் கொள்வோம். ஆற்றைக் கடக்க வேதாந்தம் நான்கு தனித்தனியான கற்பாறை வழிகளை எமக்குக் காட்டுகின்றது. அந்த நான்கு யோக

மார்க்கங்களில் நாம் ஒன்றைத் தெரிவு செய்து அதில் நடந்து சென்று ஆழ்றைக் கடக்க வேண்டும். சித்தாந்தம் சரியை, கிரியை, யோகம், ஞானம் ஆகிய நான்கு கற்களான ஒரு பாதையை மட்டும் ஆழ்றைக் கடக்கக் காட்டுகின்றது.

வளர்ச்சிப் படிகள்

ஒரு பாதத்தை முடித்துக்கொண்டு ஆன்மா அடுத்த பாதத்துக்கு ஆயத்தமாவதால் இவை ஒன்றுக்கொன்று ஆதாரமான வளர்ச்சிப் படிகளானவை. ஆன்மாவின் படிமுறையான இவ்வளர்ச்சி முறையை வண்ணத்திப்பூச்சியின் இயற்கையான விருத்திக்குக் குருதேவர் ஒப்பிட்டுள்ளார். வண்ணத்திப்பூச்சி, முட்டையிலிருந்து புழுவாக, பின் புழுவிலிருந்து கூட்டில் வளரும் பூச்சியாக, பின் அதிலிருந்து வண்ணத்துப்பூச்சியாக உருமாற்றும் பெறுகின்றது.

முத்தியின்பத்தை அடைவதற்கு ஒவ்வொரு ஆன்மாவும் பல பிழவிகள் மூலம் நாற்பாத சைவம் கூறும் நான்கு நிலைகளையும் கடந்து செல்கின்றது. இது திருமூலரின் திருமந்திரத்தில் (பாடல் 1478) பின்வருமாறு கூறப்பட்டுள்ளது.

சைவப் பெருமைத் தனிநா யகன்நந்தி
உய்ய வகுத்த குருநெறி ஒன்றுண்டு
தெய்வச் சிவநெறி சன்மார்க்கங் சேர்ந்துய்ய
வையத்துள் ளார்க்கு வகுத்துவைத் தானே.

சொல்லப்பட்டுள்ள

பாதை

உலகத்திலே உள்ள ஒவ்வொருவரும் ஆன்மீகப் பாதையிற் செல்கிறார்கள் - அனுபவத்தால் ஆன்மீக மாற்றம் பெறுகிறார்கள். ஆனால் நாம் எல்லோரும் இந்தப் பாதையில் ஒரே நேரத்தில் நடக்கத் தொடங்கவில்லை என்பதும் உண்மையாகும். இதனாலேயே நாம் முது ஆன்மாக்களையும் இளம் ஆன்மாக்களையும் கொண்டிருக்கிறோம். முது ஆன்மாக்கள் சுயநலமற்றவை; சமய ஒழுக்காறுகளுக்கு இயல்பாகவே ஈர்க்கப்பட்டவை; இறையருளை அனுபவிக்க வேண்டிய தேவையை உணர்ந்தவை. இள ஆன்மாக்கள் சமய வழிபாடுகளைத் தவிர்க்கின்றன; அவை சுயநலமுள்ளவை; தெய்வீக அருளின் தேவையை உணராதவை.

இளமையாக இருக்கையில் ஆன்மா கீழ்த்தர வாழ்க்கையில் மூழ்கியுள்ளது. இது ஆணவ மார்க்கமாக அல்லது தன்னலப் பாதையிற் செல்லும் ஒரு வாழ்வாகும். இது அச்சம், ஆசாபாசம், வெகுளி, பொறாமை, குறிப்பும், சுயநலம், மனச்சாட்சியின்மை, வஞ்சகம் முதலியன நிறைந்தது. பின்னர் ஆன்மா விழிப்படைந்த நிலையில் தன்னலமற்ற சமய சேவையாகிய சரியையில் அல்லது கர்மயோகத்தில் ஈடுபடுகின்றது. சரியையில் முதிர்ச்சிபெற்ற பின்னர் அது கிரியை வழிபாட்டில் அல்லது பக்தி யோகத்தில் இறங்குகிறது. இறுதியில் அது குண்டலினி யோக நிலைக்கு விரிவடைகின்றது. இந்த வழிபாட்டுப் பாதையின் முடிவில் இருப்பது ஞானம். இந்த ஞானோதயம் குருவருளினாலே தன்னைத்தான் விளங்கிக் கொள்வதனால் உண்டாகின்றது.

குருதேவர் இந்த ஆன்ம விருத்தியை வேறுவிதமாகவும் விளக்கி யுள்ளார். ஆரம்பநிலைகளில் நாம் அறிவு பெறும்வரை அல்லற் படுகிறோம். படிப்பினை எம்மைச் சேவைக்கு இட்டுச் செல்கிறது. தன்னலமற்ற சேவையே ஆன்மீக வாழ்வின் ஆரம்பமாகும். சேவையால் எது விளங்குதிறன் வளர்கிறது. விளக்கம் மனம் அலைவுறாத ஆழந்த தியானத்துக்கு வழிவகுக்கின்றது. இறுதியில் தீயானம் ஆண்டவனுக்கு எம்மை அடிமைப்படுத்துகின்றது. இதுவே நேரானதும் உண்மையானதுமான சன்மார்க்கமாகும். இது தன்னைத்தான் அறிய வைக்கின்றது; வாழ்வின் உள்ளார்ந்த நோக்கத்தை உணர வைக்கின்றது. ஈந்தில் முத்தியை அளிக்கின்றது; பிறப்பிலிருந்து விடுதலை கிடைக்கச் செய்கின்றது.

திருவள்ளுவர் 284ம் குறளில் இவ்விருவகை ஆன்மாக்களையும் குறிப்பிடுகின்றார்: ‘நன்மை தீமைகளின் இயல்புகளை அறிந்தவர் நெஞ்சுசத்தில் அறும் நிலைபெற்றிருப்பதுபோல களவு அறிந்தவர் மனத்தில் வஞ்சனை நிலைபெற்றிருக்கும்’. மேலும் 1078ஆம் குறளில் ‘மேன்மக்கள் குறைகளைச்சொன்ன அளவில் மனம் இரங்கி உதவுவர் கீழ்மக்கள் கரும்பைப்போல நெருக்கி வருத்தினாலே உதவுவர்’ என்று கூறுகின்றார்.

மறுமாற்றம்

கடந்த வருடம் இந்து சமயக் கலைக்களாஞ்சிய ஆசிரியர் முனைவர் சேஷாகிரி ராவ் எம்மைத் தரிசிக்க வந்திருந்தார். Hinduism

Today சஞ்சிகையின் ஆசிரியர் குழுவுடன் கலைக்களஞ்சியத் திட்டம் பற்றிப் பேசுகையில் இந்து சமயம் அறிவிப்போடு நின்றுவிட்டாது ஆளையே மறுமாற்றுஞ் செய்து விடுகிறது என்றவொரு நுண்ணறிவுக் குறிப்பைத் தெரிவித்தார். குருதேவரும் சைவ சித்தாந்தம் ஆளையும் ஆன்மாவையும் மறுமாற்றும் செய்யும் ஒரு நெறி என்று அடிக்கடி சொல்வதுண்டு.

இந்த மறுமாற்றத்தை ஏற்படுத்துவது யாது? சிதம்பரத்தைப் போன்ற ஒரு புனித தலத்துக்கு யாத்திரை செய்வதால் ஏற்படுகின்றதா? ஒரு சுவாமியினுடைய விரிவுரைகளைக் கேட்பதால் ஏற்படுகின்றதா? இவை இரண்டும் போதுமானவையல்ல. ஒருவர் ஒழுங்கான முறையில் ஆண்மீகப் பயிற்சிநெறிகளை மேற்கொள்வதனாலேயே மறுமாற்றும் வரவல்லது. இப்பயிற்சி சாதனம் என்றும் இதனைச் செய்பவர் சாதன மார்க்கத்தில் நிற்பவர் என்றும் சொல்லப்படும். இவ்விதம் சொன்னவர் பரமகுரு யோகசவாமிகள். இது உண்மையை நாடுபவருக்கு அவர் கொடுத்த மருந்தின் பெயர். சாதனா மார்க்கம் இடையூரா முயற்சியும் ஆண்மீக நடவடிக்கைகளையும் தொடர்ச்சியான அக மறுமாற்றத்தையுமடைய ஒரு நெறி. இது கருதுகோள்களுக்கும் விவேகக் கற்றல் முறைகளுக்கும் மாறானது. ‘மடயரே, இது புத்தகங்களில் இல்லை’ என்று சிவயோக சுவாமிகள் அடிக்கடி சொல்வார்.

சரியை வழிபாடு

இது நடத்தை என்ற பொருளையுடையது. சமய வாழ்வின் முதற் படியாகவும் ஏனைய மூன்று பாதங்களுக்கும் அத்திவாரமாகவும் அமைகின்றது. தாசமார்க்கம் என்றும் இது அழைக்கப்படும். தாசமார்க்கம் என்றால் அடிமை நெறி என்று பொருள். ஏனெனில் இதில் ஆன்மா இறைவனைத் தலைவனாகவும் தன்னை அடிமையாகவும் கொள்கிறது. சரியையின் ஒழுக்கங்களாவன: அடக்கமான தொண்டு, கோயிலுக்குச் செல்லுதல், குடும்பத்துக்கும் சமூகத்துக்கும் செய்ய வேண்டிய கடமைகளைச் செய்தல், சமயப் பெரியோர்களையும் முதியோர்களையும் மதித்தல், தவறுகளுக்குப் பரிகாரஞ் செய்தல் முதலியன. அத்துடன் இயம ஒழுக்கங்களாகிய தீங்கு செய்யாமை, உண்மை பேசுதல், களவெடாமை, தூயநடத்தை, பொறுமை, உறுதி, கருணை, நேர்மை, அளவோடு உண்ணுக்கல், சுத்தம் ஆகிய பத்தினையும் கடைப்பிடித்தல் வேண்டும்.

கோபங்காள்ளுதல், தீங்கு இழைத்தல் போன்ற அடிப்படைக் குறை இயல்புகளை அடக்கும் நிலை இந்தச் சரியை நிலை. நன்னடத் தையும் தியாக சேவையும் அளவுக்கு மீறிய இயல்புகள் அல்ல. சேவையே சரியையின் அல்லது கர்மயோகத்தின் அடிநாதம். எந்தவித பலனையும் எதிர்பாராத சமய சேவை ஆணவத்தை அடக்கி ஆண்மாவின் பிறப்பியல்பான பக்தியை வளர்க்கும் சக்தி வாய்ந்தது. சரியை நெறியைத் திருமந்திரத்தின் 1502ஆவது பாடல் பின்வருமாறு விளக்குகிறது:

எனியநல் தீபம் இடல்மலர் கொய்தல்
அளிதின் மெழுகல் அதுதூர்த்தல் வாழ்த்தல்
பளிமணி பற்றல் பல்மஞ்ச சனமாதி
தளிதொழில் செய்வது தான்தாச மார்க்கமே.

கிரியை நெறி

சைவ சமயம் கிரியையில் பக்தி யோகத்தின் மூலம் ஆழந்த பற்றினை வலியுறுத்துகின்றது. இதனால் விவேகத்தின் ஆணவத்தை மட்டுப்படுத்தி அன்புப் பெருக்கை உண்டுபண்ண முடியும். வழிபாட்டு முறையில் அல்லது சாதனத்தில் இரண்டாவது படியில் உள்ள கிரியை சரியையில் வெளிவாரியாக இருந்தது. இப்பொழுது அது உள்ளும் புறமுமாக உள்ளது. கிரியை என்றால் செயற்பாடு அல்லது சடங்கு என்று பொருள். இதில் இயல்பான விவேகத்தின் முரட்டுக் குணங்களை முறியடித்து ஆண்மா தெய்வீக உணர்வைப் பெறுகின்றது. விக்கிரகத்தை இப்பொழுது நாம் செதுக்கப்பட்ட ஒரு கல்லாகப் பார்க்காமல் கடவுள் எழுந்தருளும் திருவருவமாகப் பார்க்கின்றோம். சடங்கையும் பூசையையும் நாம் கடமைக்குச் செய்யாமல் விருப்பத்தாற் செய்கின்றோம். இறைவேட்கையால் நாம் கோயிலுக்கு ஈர்க்கப்படுகின்றோம். நாம் ஆனந்தமாகப் பாடுகிறோம். வேதாகம அறிவை உள்ளுணர்வாற் பெற்று ஒன்றிக் கலக்கின்றோம். யாத்திரைகள் செய்து நேர்த்திக் கடன்களை முடிக் கின்றோம். நாம் மிகுந்த உற்சாகத்துடன், பிழைகளுக்கு வருந்துதல், மனநிறைவு, பிறருக்கு உதவுதல், கடவுள் நம்பிக்கை, கடவுளை வணங்குதல், சைவ நூல்களைக் கற்றல், நன்மை தீமைகளை அறிதல், சத்தியத்தைப் பேணல், மந்திரம் ஓதல், தவம் ஆகிய பத்து நியமங்களையும் கடைப்பிடிக்கின்றோம். கிரியையில் கடவுளுக்கும் எமக்குமிடையில் உள்ள உறவு பெற்றோர்-பிள்ளை

உறவாகும். அதனால் இந்நெறி சற்புத்திர மார்க்கம் எனப்படும். திருமந்திரத்தில் 1496ஆவது பாடல் கிரியையை

புசித்தல் வாசித்தல் போற்றல் செபித்திடல்
ஆசற்ற நற்றவம் வாய்மை அழுக்கின்மை
நேசித்திட் டன்னமும் நீசுத்தி செய்தனமா
ஆசற்ற சற்புத்திர மார்க்க மாகுமே

என்று விளக்குகின்றது.

யோக நெறி

யோகம் என்பது ஜக்கியமாதல். இது கடவுளோடு ஒருவர் ஓன்றுபடும் முறை. சரியை, கிரியை ஒழுக்கங்களை முறையாகச் செய்வதன் மூலம் இந்திலை கைகூடுகின்றது. கடவுள் இப்பொழுது எம்முடன் நண்பர்போலப் பழகுவதால் யோகநெறி சகமார்க்கம் எனப்படுகின்றது. கடவுளை எமக்குள்ளேயே கண்டறியும் இந்த முறை ஆசனத்துடன் ஆரம்பிக்கின்றது. ஆசனம் என்பது அமைதியாக யோகநிலையில் இருந்து முச்சைக் கட்டுப்படுத்தலாகிய பிராணாயாமத்தைச் செய்தல். பிரத்தியாகாரம் (புலன் அடக்கம்) தாரணைக்கு (ஒருமுகச் சிந்தனைக்கு) வழிவகுக்கின்றது. தாரணை தியானத்துக்கு இட்டுச் செல்கிறது. காலப்போக்கில், தகுந்த பயிற்சி முறைகளில், உணர்வின் குண்டலினிச் சுவாலை மேற்சக்கரங்களுக்கு எழுகின்றது. அப்படி மேல்நோக்கி வருகையில் அறியாமை அழுக்கையும் முன்வினை களையும் அது எரித்துத் தள்ளுகின்றது. தியானம் ஈற்றில் ஆனந்த நிலையைத் தோற்றுவிக்கின்றது. முதலில் சவிகற்ப சமாதியாகவும் பின்னர் நிருவிகற்ப சமாதியாகவும் இது அனுபவிக்கப்படுகின்றது. சவிகற்பத்தில் சக்சிதானந்த அனுபவ சிந்தனையும் நிருவிகற்பத்தில் தான் வேறு சிவம் வேறு என்னும் வேறுபாற்ற பரசிவ உணர்வு பெறப்படுகின்றது. இந்தப் பாதைகளைக் கடப்பதற்கு உண்மையாகவே வாழும் சந்குரு ஒருவரின் தொடர்ச்சியான துணை தேவைப்படுகின்றது. கிரியை நெறியை முழுமையாக முடித்துக் கொண்ட ஒருவர் யோகப் பயிற்சியை மேற்கொள்ளும்பொழுது, அவரது விழிப்பார்ந்த குண்டலினிச் சுவாலை மூலம் தேவர்கள் அவரைத் தம்மத்தியில் வரவேற்றுக்கொள்கின்றனர். யோக நெறியைத் திருமந்திரத்தின் 1457ஆவது பாடல் பின்வருமாறு விளக்குகின்றது:

நெறிவழி யேசென்று நேர்மையுள் ஒன்றித்
தறியிருந் தாற்போல் தம்மை யிருத்திச்
சொறியினும் தாக்கினும் துண்ணென் றுணராக்
குறியறி வாளர்க்குக் கூடலு மாமே.

ஞான நெறி

ஞானம் என்பது தெய்வீக அறிவு. இது சித்தம் தெளிந்தார்க்கே கைகூடும். ஆன்மா ஒன்று அதன் முதிர்ந்த நிலையில் இப்பிறவிக்குரிய கன்ம பலன்களை அனுபவிக்கையிலே சிவத்தில் மூழ்கி அவன் அருளால் அவனை அறியும் நிலை இந்த ஞான நிலை. இது சிவயோகத்தால் வந்த பயணாகும். யோகத்தால் ஒருவர் மனத்தின் சித்த நிலைக்குத் தள்ளப்படுகின்றார். அந்நிலையில் பேரானந்தமும் யாவும் அறியும் வல்லமையும் முழுமையான அமைதியும் கிட்டுகின்றன. யோகியின் விவேகம் சிதறுடிக்கப்படும்பொழுதே அவன் பரசிவத்துக்கு உயர்ந்து ஞானியாகின்றான்.

விவரிக்க முடியாத அந்த நிருவிகற்ப சமாதியை அவர் அடையும் ஓவ்வொரு தடவையும் அவர் அதிகம் அறிந்தவரான உணர்வைப் பெறுகின்றார். அவர் விடுவிக்கப்பட்ட ஒருவர்; சீவன் முத்தர்; கைவல்லியத்தின் திருவரு. அவர் பரிபூரண சுதந்திரத்தைப் பெற்றவர்; தீர்க்க தரிசிகள்; ஒளி நிறைந்தவர்; அங்கு நிறைந்தவர். தத்துவத்தைப் படித்து விளங்கிக் கொள்வதால் மட்டும் ஒருவர் ஞானியாவதில்லை. ஞானநிலை விவேகத்துக்கு அப்பால் உள்ளுணர்வு உலகத்தில் உள்ளது. திருமந்திரத்தின் 1470ஆவது செய்யுளில் ஞானமார்க்கப் பயன் பின்வருமாறு விளக்கப்பட்டுள்ளது:

இருக்குஞ் சேமஇடம் பிரம மாகும்
வருக்கஞ் சராசர மாகும் உலகம்
தருக்கிய ஆசாரம் எல்லாந் தருமே
திருக்கிலா ஞானத்தைத் தேர்ந்துணர்ந் தோர்க்கே.

நிறைவுரை

நிறைவாக, நாற்பாத சைவக் கோட்பாடு, இந்நால்வகைச் சமய வழிபாடுகளின் மூலமாக நாம் முன்னேற வேண்டிய தேவையை எமக்கு உணர்த்துகிறது. ஓவ்வொரு படிநிலையின் சாதனங்கள் யாவை என்பதை முதலில் விளங்கிக் கொண்டு, பின்னர் அவற்றை

ஒழுங்காகச் செய்ய வேண்டும் என்பது புகட்டப்படுகின்றது. இதுவே ஆன்மீக மறுமாற்றத்தை ஏற்படுத்திச் சிவபெருமானுக்கு அணித்தாக எம்மைக் கொண்டு செல்கிறது. திருமந்திரம் 1507ஆவது செய்யுளில் விளக்கப்பட்டிருப்பதுபோல, “சரியையில் இறை உலகத்தோடு ஆன்மா ஓர் உற்றவை வளர்த்துக் கொள்கிறது (சாலோகம்). கிரியையில் அது இறைவனுக்குக் கிட்டச் செல்கிறது (சாமீபம்). யோகத்தில் அது இறைவனைப்போல் ஆகின்றது (சாருபம்). ஞானத்தில் ஆன்மா சிவத்துடன் ஐக்கியமாகி நிறைவான இன்பத்தை அனுபவிக்கின்றது.

சந்குரு சிவயோக சுவாமிகளையும் அவரின் தவப்பேறு களையும் எப்பொழுதும் நினைவில் நிறுத்துவோமாக! ஏனெனில் அவர் சைவ சித்தாந்தத்தின் திருவருவமானவர்; உன்னதமான சிவபக்தரும் சிவயோகியுமாக விளங்கியவர்; சிவபெருமானின் பெரும் அடியாராகவும் தியானியாகவும் திகழ்ந்தவர்.

- தமிழாக்கம்: வி. கந்தவனம்

APPLEMORE AUTOMOTIVE INC.

வாகனப்புகை வெளியேற்றப் பரிசோதனை



For the air we breathe.

**Ontario Emission
Inspection**



ஓன்ராறியோ அரசாங்கத்தினால்
அங்கீரிக்கப்பட்ட வாகனப்பரிசோதனை நிலையம்
குறைந்த விலையில், குறைந்த காலத்தில்
குறையில்லாது உங்கள் வாகனத் திருத்த
வேலைகளை செய்து கொள்ள வாருங்கள்

TEL: (416) 285-4998

**435 MIDWEST ROAD, UNIT # 1A & 5B
SCARBOROUGH, ONT.**

திருவாதவூரடிகள் புராணம்

மந்திரச் சுருக்கம்

கு. வி. மகாலிங்கம்

வித்துவான், சைவ சித்தாந்த பண்டிதர், சைவப்புலவர்
(சென்ற இதழ் தொடர்ச்சி)

20. அவ்விய மனதி னாலே யனைத்துரு வங்கள் கூடி
யிவ்வுயிர் பிறந்து மீள விறந்திடு மென்றி ரங்கி
வெவ்வெயில் வருத்த முற்றார் மென்னிழல் விரும்புமாபோ
னவ்வியு மழுவு மேந்து நண்பனுக் கன்பு மிக்கார்.

பொ..ரை: மித்தியா ஞானத்தையடைய மனங்காரரணமாக (இந்த உயிரானது) எல்லா உடம்புகளோடுங் கூடிப்பிறந்து மீள இறந்து விடுமென்று திருவாதவூரடிகள் ஆன்மவிசாரங்கொண்டு இரங்கி கொடிய வெயிற் குட்டினால் வருந்தினவர் மெல்லிய நிழலை விரும்புமாறு போலப் பிறப்புப் பினி மூப்புக்களாகிய துண்பங்களுக்கு அஞ்சி மானையும் மழுவையும் தாங்கும் சிவபெருமானிடத்துப் பேரன்புடையராயினார்.

(யான் எனது என்னும் அகங்கார மமகாரங்களாகிய தற்போத முனைப்பை மூவகை ஆன்மாக்களுட் சகலவர்கத்துப்பட்ட தம்மை மீமாஞ்ச மதத்தர்களாகிய தேவதாருவனத்து இருடிகள் அபிசார ஓமத்தினின்றும் எழுப்பித் தம்மைக் கொல்லும் வண்ணம் விடுத்த கொலைக் கருவிகளாகிய மான் மழு என்பவனவற்றாற் கொலையுண்ணாத அதிபரமாப்தராகவின், அவரே நித்தியரும் நம்பற்பாலரென்றும் பெறப்பட்டமையின், தமது தேகாநித்தியத்தை நீக்குதற்பொருட்டு, அந்தித்தியரிடத்தே பேரன்பு செய்தார் என்பர்.)

21. தீத்திற வினையி னாலே சிறைப்படு முயிரை யெல்லாம் பார்தனர் உலக வாழ்விற் பயனிலை யென்று தேர்ந்து கூத்தினர் தன்மை வேறு கோலம் வேறாகு மாபோல நீத்தனர் மனத்தின் முன்போல் நிகழ்த்தினர் வழுதி நீதி.

பொ...ரை: கொடிய இரு வினைகளினாலே சரீரமாகிய சிறையில் அகப்பட்டுப் பிறந்திறந்துமலும் ஆன்மகோடிகளையெல்லாம் திருவாதவூரடிகள் உற்றுநோக்கி-மாயாகாரியமாகிய இந்தப் பிரபஞ்ச வாழ்விலே ஒரு பிரயோசனமும் இல்லையென்று நன்கு தெளிந்து

கூத்தாடிகளது உண்மைத்தன்மைவேறு அவரது புறவேடம் வேறாயினாற்போல, தமது மனத்தினின்றும் இப்பிரபஞ்சப் பற்றை முழுதும் நீக்கிவிட்டனர். அங்வனம் நீக்கிய வழியும் பாண்டியனது இராச நீதியை முன்போலப் புறத்தே நடத்திவந்தனர்.

(நல்வினை தீவினை என வினைப் பகுதி இரண்டாகலின் தீத்திறவினை என்றார். திறம் கூறுபாடு, காமியமாகிய நல்வினையும் சிறைப்படுத்தற்குக் காரணமாதலினாலே தீவினையின் பாற்பட்டது. உண்மைத்தன்மை அவரது சபாவவியற்கை. அவை இன்னான் இனியன் என்றந்தெராடக்கத்தன. கோலத்தன்மை ஒத்த வேடமும் ஆடல் பாடலும் அபிந்யித்தலும் முதலியன. இவையிரண்டுந் தம்முட்பெரிதும் வேறுபாட்டாற்போலத் திருவாதவூரடிகளது அகமும் புறமும் பெரிதும் வேறுபட்டமையிற் கூத்தினர் செய்கை வேறு கோலம் வேறாகுமாபோல் நீத்தனர் மனதின் முன்போல் நிகழ்த்தினர் வழுதிநீதி என்றார். தம்மரசனுக்குத் தீங்கு செய்தல் வேண்டுமென்னும் சிந்தை யொருசிறிதுமின்றி அதன்கட்ட பற்றற்று நின்றே நடத்தினார் என்பதால் இராசநீதியை அகத்தின் கண் நீக்கிப் புறத்தே நடத்தல் உட்பகை என்னுங் குற்றமாகாமையறிக.)



இந்து சமயப் பேரவையின் சிவனடியார் திருக்கூட்டத்தை சேர்ந்த பெரியார் திரு. வே. இ. இராசையாவின் 80 வது பிறந்த நாள் விழாவில் பேரவையின் காப்பாளர் கவிஞர். திரு. வி. கந்தவனம் அவர்களால் பொன்னாடை போர்த்தி கெளரவிக்கும் காட்சி

ஆழத்துத் திருத்தலங்கள் - 4

சிவமயம்

நகுலேஸ்வரம்

திருமதி சுந்தரகலாவல்லி சிவபாதசந்தரம் (B.A. Cey.)

உலகில் இந்துப் பாரம்பரியம் மறையாது இன்றுவரை நிலைத்து வருவதற்குப் பல காரணங்கள் உள். இறைவழிபாட்டிற் பூரண நம்பிக்கை, சைவ சித்தாந்தக் கொள்கைகள், தத்துவங்கள், வேதபுராண இலக்கியங்கள், திருமுறைப்பாடல்கள், பண்ணிசை, பக்திப் பாடல்கள் முதலியன இந்துசமய வளர்ச் சிக்கு உறுதுணையாக நிற்கின்றன. மனிவாசகர் அருளியதுபோல “நமச்சிவாய வாழ்க நாதன்தாள் வாழ்க, இமைப்பொழுதும் என்னெஞ்சில் நீங்காதான் தாள் வாழ்க” என்பதற்கேற்ப, ஓன்றாகவும் பலவாகவும் இயங்கும் இறைவனை மனத்திற்கொண்டு வழிபட்டு வருகிறோம். “ஆலயம் தொழுவது சாலவும் நன்று” என்ற நல்வாக்கிற் கேற்ப, ஆலயவழிபாடு நம்வாழ்க்கையோடு இணைந்துள்ளது. ‘ஓம் என்னும் உண்மைப் பொருளே, பொய்யான அனைத்தும் எம்மைவிட்டு நீங்கவேண்டும்’ என வேண்டி வழிபட்டு ஆன்மா லயப்படும் இடமாக ஆலயம் அமைகிறது.

மூர்த்தி, தலம், தீர்த்தம் ஆகியன கொண்ட தலங்கள் சிறப்புப் பெற்று விளங்குகின்றன. ஒரு தலத்தின் பெருமை, என்றுமே அழியாது நிலைத்து நிற்கக் காரணமாக இம்மூன்றும் அமைகின்றன. சில தலங்கள் தீர்த்தப் பெருமை இல்லாதும் சிறப்புடன் அமைந்துள்ளன. தெய்வீக தீர்த்தங்களில் நீராடி அதன் அருகே எழுந்தருளியிருக்கும் மூர்த்தியை வழிபடும்போது ஏற்படும் ஆத்ம திருப்தியின் இன்பத்தை சொல்லில் வடிக்க முடியாது. இதனாலன்றோ தீர்த்தத்துடன் பெருமை பெற்று விளங்கும் தலங்களை நாடி அடியார்கள் யாத்திரை மேற்கொள்கின்றனர். “மூர்த்தி தலம் தீர்த்தம் முறையாகத் தரிசித்தவருக்கு வார்த்தை சொல்லச் சர்க்குருவும் நேர்ப்படுவன்” என்பதும் ஆன்றோர் வாக்கன்றோ.

இவ்விதம் ஆழத்தில் தீர்த்தப் பெருமை பெற்று விளங்கும் ஆலயங்கள் பல உண்டு. ஆழத்தின் மேற்கில் பாலாவியின் கரையில் திருக்கேதீஸ்வரம், கிழக்கே பாபநாச தீர்த்தத்துடன் திருக்கோணேஸ்வரம் ஆகியன பாடல்பெற்ற தலங்களாகும். தெற்கே மாணிக்க கங்கையுடன் கதிர்காமம் என்னும் முருகதலமும் பிரசித்தி பெற்று விளங்குவது போல வடக்கே கீரிமலைத் தீர்த்தத்துடன்

ஆகுலேஸ்வரம்

நகுலேஸ்வரம் என்னும் ஈச்சரமும் அமைந்துள்ளது. ஈழத்தின் பழைய வாய்ந்த புராண வரலாறுகொண்ட மகிமையடைய ஜெந்து ஈச்சரங்களில் நகுலேஸ்வரமும் ஒன்றாகும்.

மூர்த்தி தலம் தீர்த்தம் ஆகிய பெருமைகளைக்கொண்டது நகுலேஸ்வரம். கீரிமலைத் தீர்த்தம் தெய்வீகமானதும் புனிதமானதுமாகும். ஈழநாட்டிலுள்ள தீர்த்தங்களில் கீரிமலைத் தீர்த்தத்திற்கு தனிமகிமையுண்டு. இவ்வாலயம், தீர்த்தம் ஆகியன பற்றி, தட்சணகைலயா புராணத்தில் கூறப்பட்டுள்ளது.

கடவுள் வாழ்த்து - நகுலேசர்

வையமீதினில் உலகுயிர்களுக் கிகபரம் வழங்கத்
தையலாள்நகு லாம்பிகை தண்ந்திடா தமரச்
செய்யமேனிகொண் டமர்ந்தரு ஞதவு தெய்வீகத்
துய்யதோர்ந்து லேசன் திருப்பதம் துதிப்பாம்.

(நகுலகிரிப் புராணம்)

இத்தலம் தீர்த்தம் பற்றிய இதிகாசபுராண மரபுவழிக்கதைகள் பல உள். கைலாயமலையில் உமாதேவியாருடன் எழுந்தருளியிருக்கும் சிவபெருமான், தேவியின் பொருட்டு சாகரசங்கமம் என்னும் தீர்த்தத்தை அமைத்தார். இது கீரிமலையில் தெற்கில் ஊறுகின்ற சுத்தநீரும், வடக்கில் ஊறுகின்ற உப்புநீரும் சேர்ந்து, நோய்களைத் தீர்க்கும் தெய்வீக சக்தியடைய தீர்த்தமாக அமைந்துள்ளது. இக்கீரிமலையின் கரையில் அமைந்துள்ள குன்றில் சிவன் உமாதேவியாருடன் எழுந்தருளி, அடியார்களுக்கு அருள்பாலித்து வந்தார். இதுவே நகுலாசலம். இங்கு அமைந்த சிவன்கோயிலே நகுலேஸ்வரம்: குதமாழுனிவரிடம் நைமிசாரண்யத்து முனிவர்கள், எம்பெருமானின் அருளாட்சிபழ்நியும், இக்குன்றிற்குப் பெயர் வந்தவாறும் கூறும்படி கேட்டபோது, அவர் சீடர்களுக்குக் கூறிய விபரங்களே இவை. இவ்வரலாற்றை ‘கைலை மகாத் மியத்தை’ ஆதாரம் காட்டி ‘நகுலகிரிப் புராணம்’ கூறுகிறது.

கீரிமுகமுடைய நகுலமுனி என்பவர், தன் பிதிர்சாபம் நீங்குவதற்காக, முசுகுந்தராசனுடன் இத்தலத்திற்கு வந்து, இத்தீர்த்தத்திலே நீராடியமையால் பிதிர்சாபம் நீங்கப்பெற்று, கீரிமுகமும் நீங்கப்பெற்றார். அவர் அதன் பின்னர் அக்குன்றிலே அமைந்திருந்த குகையிலே நெடுங்காலம் தங்கியிருந்து கவாமிதரிசம் செய்து வந்துள்ளார். நகுலம் என்றால் கீரி என்பது பொருள். நகுலமுனியின் பெயரால் அம்மலை, தீர்த்தம், கோயில் அங்கு எழுந்தருளியுள்ள சிவலிங்கப் பெருமான், அம்மையர்

வழங்கப்பட்டு வருவதை நகுலகிரிப் புராணம் கூறுகிறது.

இவ்விதமே நளமகாராசன் இத்தீர்த்தத்திலே நீராடி தனக்குவந்த கலிபைடை நீங்கப்பெற்றான். இராமபிரான் அருச்சனன் ஆகியோரும் இத்தீர்த்தத்தில் நீராடி, நகுலேஸ்வரப் பெருமானை வழிபட்டு வரங்கள் பெற்றுச் சென்றார்கள் என்றும் அறிய வருகிறோம். வங்கதேசத்தைச் சேர்ந்த விசயராசன் என்னும் அரசன் இத்தலத்தை அடைந்து தீர்த்தத்தில் நீராடி நகுலேஸ்வரரை வழிபட்டுப் பின்பு இவ்விடத்திலே கோயில் அமைத்தான் என்றும், அங்கேயே நகுலமுனிவர் தங்கியிருந்து வழிபாடுசெய்து வந்தார் என்றும் ஒரு தகவல் கூறுகிறது.

திசைசுயுக்கிர சோழன் மகாராசாவினுடைய மகள் மாருத்பூரவீகவல்லி என்பவள் குதிரை முகம்கொண்டு குன்ம ஞோயினால் வருந்தினாள். பல தலங்களுக்கும் சென்று வழிபட்டும் இவை நீங்கப் பெறுமில்லை. சாந்தலிங்கம் என்னும் முனிவரை ஒருமுறை சந்திக்கும் சந்தர்ப்பம் இவளுக்குக் கிடைத்தது. அவர், அவளை நகுலகிரி சென்று நகுல முனிவரை வணங்கி அவர் கூறும் முறைப்படி வழிபாடு செய்யும்படி கூறினார். அவ்வண்ணமே இளவரசி நகுலமுனிவரைச் சந்தித்தாள். அவரை வணங்கித் தன் குறைகளைத் தீர்க்கும் வழிகளைக் கேட்டாள். அவர் அங்குள்ள புனித தீர்த்தத்திலே நீராடி, அங்கிருந்து நகுலேஸப் பெருமானை வழிபட்டு வரும்படி கூறினார். இளவரசியும் அவ்வண்ணமே செய்து, தன் குறைகளாகிய குதிரை முகமும் குன்ம ஞோயும் நீங்கப் பெற்றாள். அதன்பின் அவள் அங்கேயே இருந்து நெடுங்காலம் வசித்து வந்தாள்.

இங்கு நகுலேஸ்வரம் என்று சொல்லப்படுகின்ற கீரிமலைக்கும் கோயிற்கடவை என்று கூறப்பட்டுவெந்த மாவிட்டபுரத்திற்கும் மாருத்பூரவீகவல்லியின் வாழ்க்கைக்கும் தொடர்பு இருந்துள்ளதாக அறிகிறோம். கீரிமலையில் இருந்து இரண்டு மைல் தூரத்திலிருக்கும் மாவிட்டபுரத்தில் ஒரு மரத்தடியில் முருகன் சிலையை வைத்து மக்கள் வழிபட்டு வந்துள்ளனர். மாருத்பூரவீகவல்லி கீரிமலைத் தீர்த்தத்திலே நீராடி நகுலேஸ்வரரை வழிபட்டபின், கீரிமலையிலிருந்த குகையினாடாக மாவிட்டபுரம் சென்று முருகனை வழிபட்டு வந்துள்ளாள். அவளின் குதிரைமுகம் நீங்கிய இடமாக இது கருதப்படுகிறது. மா - குதிரை, விட்டபுரம் - நீங்கிய இடம். எனவே குதிரை முகம் நீங்கிய இடம் என்ற பொருளில் மாவிட்டபுரம் என்ற பெயர் வரக்காரணமாயிற்று என்பதே வரலாறு சொல்லும் கதை. இளவரசியின் தந்தையாரின் உதவியுடன் இந்த இடத்திலே கட்டப்பட்டு, இன்று பிரபலமான ஆலயமாக விளங்குகின்றது மாவிட்டபுரம் கந்தகவாமி கோயில். மாவிட்டக்கந்தன் வருடாந்த

ஆத்மநோதி

உற்சவ முடிவில் ஆடி அமாவாசையன்று, கீரிமலைத் தீர்த்தத்தில் நீராடி, மேலும் மகிழமைப்படுத்தி அடியார்களுக்கு அருள்பாலித்து வருகிறார்.

நகுலேஸ்வர ஆலயம் மிகப் பழமையானதும் இராவணன் காலத் துக்கு முந் தியதும் என்றும் கூறப் படுகின்றது. திரேதாயுகத்திலே இராமன் இராவண யுத்தத்திலே, இராமபாணம் இராவணனின் மார்பைத் துளைத்தது. அப்பொழுது சுசங்கீதன் என்னும் கந்தருவன், இராவணன் கையிலிருந்து வீழ்ந்த அந்புத வீணையாகிய சாமகான வீணையை நிலத்தில் வீழவிடாது ஏந்தி எடுத்துக்கொண்டான். அதனைக் கவர்ந்து வந்த காந்தர்வன் மனிதருபம் பெற்று, நகுலாசலத்தை வந்தடைந்தான். அங்குள்ள தீர்த்தத்திலே நீராடியின் அம்மலையிலிருந்து சாமகானம் இசைத்தான். இசைப்பிரியரான இறைவர், இறைவியுடன் அவன் முன்தோன்றி, வீணாபாணியாய் நின்று பாடினபடியால், அந்த இடம் வீணாபாணம் என ‘அழைக்கப்படும் என்றும் அச்சிறு நகர் அவனுக்கே உரியது என்றும் கூறி மறைந்தார். வீணாகானம் பரவியமையால் ‘வீணாகானபுரம்’ என்றும் வழங்கப்படலாயிற்று.

இவ்வாறு வெவ்வேறு காலங்களில் தேவர்கள், கந்தர்வர்கள், முனிவர்கள், அரசர்கள் வந்து வணங்கி, தமது பாவங்களைத் தீர்த்து, பல சித்திகளைப் பெற்றுள்ளார்கள் என்று தட்சணகைலாய மான்மியம் மூலம் அறியக்கூடியதாக வள்ளது.

இவற்றை அடியொற்றி சைவமக்கள், இப்பொழுதும் கீரிமலைத் தீர்த்தம் என்று வழங்கிவரும் இந் நகுலகிரித்தீர்த்தத்தில் பிதிர்க்கடன் செய்து வருகிறார்கள். பாவவிமோசனம் கிடைக்கும் என்ற நம்பிக்கையுடன் இந்தத் தீர்த்தத்திலே நீராடி வருகிறார்கள். கீரிமலைத் தீர்த்தப் பெருமையை ஈழத்துச் சைவப் பெருமக்கள், புலம்பெயர்ந்து வாழ்ந்து வந்தாலும் என்றுமே மறுக்கமாட்டார்கள் என்பது உண்மை.

நகுலேஸ்வரப் பெருமானும் நகுலாம்பிகை அம்மனும் எழுந்தருளியிருக்கும் நகுலேஸ்வரத்தை முன்பு திருத்தம்ப லேஸ்வரம் என்றும் அழைத்தனர். இத்தலத்திற்கு நகுலகிரி, நகுலேச்சரம் என்ற பெயர்களும் இருந்தன. (தொடரும்)

இந்துசமயப் பேரவைச் செய்திகள்


நடேசர் அபிசேகம்

அருள்மிகு நல்லூர் முருகன் கஞ்சன் நடத் தப் பட்டது. ஆலயத்தில் 24-4-2003 வியாழக் பேரவையின் சிவனடியார் திருக் கிழமை நடேசர் அபிசேகம் கூட்டத்தினரால் திருவாசகமும் விசேஷ அபிசேக ஆராதனை முற்றோதப்பட்டது.

மாழுகா!

கலைமாமணி, ஆய்வறிஞர், ஆசுகவிப் பேராச
பழனி இளங்கம்பன்

ஆற்றுக்கோ அணையுளது
அரவுக்கோ பற்றுளது
போற்றும் கவிதைக்கோ
புலவர்களின் நாவுளது
நாற்றுக்கோ வயல் உளது
நல்லிசைக்கோ செவியுளது
ஊற்றுக்கோ ஊர் உளது
உலகிற்கோ உறவுளது.



கோலப் பறவைக்கோ
கூடுளது நாடுளது
மாலைக் கதிருக்கோ
மாபெரிய கடலுளது
சோலை மலருக்கோ
சொந்தக் குழலுளது
மேலை நிலவுக்கோ
மீன்சடரும் வானுளது.

தாமரைக்கோ நீருளது
தக்கோர்கள் போற்றுகின்ற
மாமறைக்கோ மனமுளது
மாமணிக்கோ இடமுளது
மாமனத்தால் ஆஞகின்ற
மன்னவனே! தென்னவனே!
மாழுகா! யார் எனக்கு?
மனமுருகிக் கேட்கின்றேன்!

சிவயோகசவாமிகளின் அருள்மொழிகள்

எங்கள் செயலாவது ஒன்றுமில்லை. எல்லாம் எப்பவோ முடிந்த காரியம்.

வினைபோகும் வினையோடு வந்த உடல்போகும் எல்லோரோடும் சமாதானமாகவும் சந்தோஷமாகவும் இருப்பதே சமயவாழ்வு.

கடிதங்கள்

ஆசிரியர், ஆுத்மஜோதி
கண்டா

பேரன்புடையீர்,

செ. சிவஞானசுந்தரம் (நந்தி)
681/2 Point Pedro Road
Nallur
16-02-2003

வணக்கம். சுகம்.

நீங்கள் ஞாபகமாக அன்புடன் அனுப்பிய ஆத்மஜோதி (2) தரிசனம், யோகி ராம்சுரத்குமார் கிடைத்தன. மகிழ்ச்சியும் நன்றியும். ஆத்மஜோதிகள் படித்தேன். இவற்றைப் பார்த்து 'மாஸ்ரி'ன் ஆத்மா சாந்தியும் ஆனந்தமும் அடையும். மிக நல்லமுறையில் அழகாக பிரயோசனமாக வெளி வந்திருக்கின்றன. செய்திகள், கட்டுரைகள், விடயங்கள் அருமையாகவும் சுருக்கமாகவும் இருக்கின்றன. ஆத்மஜோதியின் ஒளி சஞ்சிகை முழுவதிலும் பிரகாசிக்கின்றது. திருமுறைக் கதைகளின் மறுபிரசர தொடர் தேவையான முயற்சி. இப்படியே இது நிறைவூற்றதும், ஆத்மஜோதியின் மற்ற நூல்களைத் தொடராக வெளியிடவும்.

அனைவரும் சுகமாகச் சேவை செய்ப்பதை பிரார்த்திக்கிறேன்.

அன்புடன்
நந்தி

பேராசிரியர் நந்தி அவர்கள் இப்போதும் யாழ் பல்கலைக் கழகத்து மருத்துவ பீடத்துடன் இணைந்திருக்கிறார் - வருகையாளராக. அத்துடன் பகவான் ஸ்ரீ சத்திய சாயி நிறுவனத்தின் மனித மேம்பாட்டுக் கல்விக்கு (Educating in HumanValues) தேசிய ஆலோசகராகவும் இருந்து வருகின்றார்.

சிவயோகசவாமிகளின் அருள்மொழிகள்

மகான்களின் சகவாசத்தினால் பெறும் அனுபவம் நூல்களை வாசித்து பெறுவதிலும் சாலச் சிறந்தது.

இறைவன் அறிய முடியாதவர். அவரின் அரும்பெரும் அடியார்கள் மூலமே அவரே அறியலாம்.

ஆத்மஜோதி ஆசிரியர் குழு:
அன்புடையீர்

இந்தியா இலங்கை ஞானிகளைத் தரிசித்த ஆத்மஜோதி நா. முத்தையா அவர்கள் ‘யான் பெற்ற இன்பம் பெறுக இவ்வையகம்’ என்றாங்கு, கண்டா வந்து இந்து சமயப் பேரவையை உண்டாக்கி அந்த ஆத்மஜோதிப் பொறுப்பை உங்களிடம் பொறுப்பித்தது வரலாற்றில் பொன்னெழுத்தால் பொறிக்கப்பட்டுள்ளது. மகான் காசிலாசி செந்தி நாதையர் செய்த மாதவும் கண்டாவில் பிரதிபலிப்பது போல உள்ளது. இல்லற ஞானியாக இருந்து ஆத்மஜோதியில் சிறுவர் தொடக்கம் பெரியோர் வரை படித்துப் படித்துப் பயன்தையும் தன்மையான நல்ல விடயங்கள் வருகின்றன. பாராட்டுதற்குரியது. தாங்கள் அனுப்பிய ஆத்மஜோதியில் உள்ள விடயங்களை வாசித்தேன். இரத்தினச் சுருக்கமாக எழுதுகில் கண்டா இந்து சமயப் பேரவை சைவசமய உண்மைகளை உணர்ந்து உணர்ந்து உணர்த்தியும் சாதனைப் படுத்தியும் வருகின்றது. மேன்மை கொள் சைவநீதி பரவும் வகைகளை அந்நிய நாட்டிலிருந்து வலுப்படுவது சைவரின் மாதவமாகும்.

மாதாஜி புலவர் சி. விசாலாட்சி

கிடைக்கப் பெற்றோம்

புங்குடுதீவு தென்பெருந்துறை அருள்மிகு சதானந்த சிவன் தேவஸ்தானம் (சதானந்த சவாமிகளின் சமாதி ஆலயம்) மகாகும்பாபிஷேக விஞ்ஞாபனம் கிடைக்கப் பெற்றோம்.


08-05-2003 வியாழக்கிழமை கும்பாபிஷேகம் எல்லாம் வல்ல சிவபெருமானின் திருவருளால் இனிது நிறைவேறியது. தொடர்ந்து மண்டலாபிஷேகம் நடைபெறுகின்றது.

ஏழாலையில் ஆத்மஜோதி மணிமண்டப சபையில் 12-06-2003 வைகாசி விசாகத்தினத்தில் ஆத்மீகவள்ளல் முத்தையா சவாமிகளின் ஜெயந்திவிழா வெகுவிமரிசையாக கொண்டாப்பட விருக்கின்றது. சவாமிகள் ஞாபகமாக ஏழாலையிலும் அயல் கிராமங்களிலும் உள்ள ஐந்து பாடசாலைகளில் கல்வியறிவு சமய அறிவு ஒழுக்கம், போன்றனவற்றில் மேன்மையுள்ள 25 பிள்ளைகளுக்கு பரிசில்கள் வழங்கப்பட உள்ளன.

(27ஆம் பக்கம் பார்க்க)

APARTMENT FOR RENT

PRICE, LOCATION & CONVENIENCE



4000 LAWRENCE AVE. E
TEL: 416-724-4040
4010 LAWRENCE AVE. E
TEL: 416-724-4041
10 TUXEDO COURT
TEL: 416-289-7423
30 TUXEDO COURT
TEL: 416-289-6982
370 McCOWAN ROAD
TEL: 416-266-7025
1050 MARKHAM ROAD
TEL: 416-438-3400
215 MARKHAM ROAD
TEL: 416-267-5223
576 SCAR, GOLF CLUB
ROAD
TEL: 416-431-6994
1757 / 1759 VICTORIA
PARK AVE
TEL: 416-759-9977

CAP REIT

Canadian Apartment Properties
Real Estate Investment Trust


EXPERIENCE A BETTER QUALITY OF LIFE

We offer a clean, well - maintained
secure home for you and your family

Schools, shopping and public transit at
your doorstep

On site building managers

Large 1,2&3 between with balconies,
laundry and parking available



CAP REIT

Visit our website at www.rent.net

NO APPOINTMENT NECESSARY - CALL TODAY

இந்துசமயப் பேரவைச் செய்திகள்


சிவயோக சவாயிகளின் குருபூசையை முன்னிட்டு நற்சிந்தனை முற்றோதல்

இந்துசமயப் பேரவையினரால் அருள்மிகு நல்லூர் முருகன் ஆலயத்தில் ஜந்தாவது வருட மாக நற்சிந்தனை முற்றோதல் நடத்தப்பட்டது. காலை 7 மணி தொடக்கம் இரவு 9:30 மணி வரை

தொடர்ந்து நற்சிந்தனை முற்றோதி பூர்த்தி செய்யப்பட்டது. இந்து சமயப் பேரவை சிவனடியார் திருக்கூட்டத்தினர் பக்தி சிரத் தையுடன் மேற்படி முற்றோதலிற் பங்கு கொண்டனர்.

அஞ்சலிக் கூட்டம்

உலகச் சைவப் பேரவைத் தலைவர் சிவநந்தி அடிகளின் மறைவையொட்டி அஞ்சலிக் கூட்டம் ஒன்று 18-04-2003 வெள்ளிக்கிழமை 6:00 மணி யளவில் அருள்மிகு நல்லூர் முருகன் ஆலயத்தில் பேரவையின் காப்பாளர் கவிஞர் வி. கந் தவனம் தலைமையில் நடைபெற்றது. கண்டா சைவ சித்தாந்த மன்றத் தலைவர் தி. விசுவலிங்கம், உலகச் சைவப் பேரவைக் கண்டாக் கிளைத் தலைவர் டாக்டர் அ. சண்முக வடிவேல், கண்டா சிவதொண்டன் நிலையத் தலைவர் திரு. தி. சிவயோகபதி, சைவப்புலவர் திரு. சிற்றம்பலம் ஆகியோர் அஞ்சலி உரை நிகழ்த்தினர். உலகளாவிய ரீதியில் சைவ சமய வளர்ச்சிக்காக அயராது



உழைத்த லண்டன் மெய்கண் டார் ஆதீன் பீடாதிபதியும் உலகச் சைவப் பேரவைத் தலைவருமாகிய சிவநந்தி அடிகளின் அரும்பெரும் பணி களை அஞ்சலி உரை நிகழ்த் திய அனைவரும் நினைவு கூர்ந்தனர்.

25ஆம் பக்கத் தொடர்ச்சி

கொழும்பிலும், யாழ்ப்பாணத்திலும் நடைபெற்ற இந்து மாநாடுகளில் ஒன்றாறியோ இந்துசமயப் பேரவையினரால் வெளியிடப்பட்ட நூல்கள் கண்காட்சிக்கு வைக்கப்பட்டன.

அறுமுகநாவலரின் உருவச்சிலை பிரதிட்டைசெய்தல்

சைவமும் தமிழும் தன் இரு கண்கள் எனப் பகர்ந்து தன்வாழ் நாள் முழுவதும் சைவசமய வளர்ச்சிக்காகவும் தமிழ் மொழியின் மேன்மைக் காகவும் தமிழர்களின் ஒழுக்கத் தைப் பேணி வளர்க்கும் பெருநோக் கத்துடன் அயராது உழைத்த நாவலர் பெருமானுக்கு வெண் கலத்



தினால் செய்யப்பட்ட உருவச் சிலை செய்து அருள் மிகு நல்லூர் முருகன் ஆலயத்தில் தாபிப்பதற்குத் திரு வருள் கூடியுள்ளது. நிதி உதவி செய்ய விரும்புவோர் இந்து சமயப் பேரவை நிர்வாகிகளுடன் தொடர்பு கொள்ளவும்.

இதுவரை நிதி உதவி செய்தோர் விபரம்:

1.	செல்வி பரமேஸ்வரி சரவணமுத்து	\$500.00
2.	திரு. செல்லத்தம்பி மார்க்கண்டு	\$300.00
3.	திரு. வி. கந்தவனம்	\$500.00
4.	பொ. யோகானந்தம்	\$100.00
5.	சோமஸ்கந்தன் ஞானரூபி	\$100.00
6.	நாகேஸ்வரி கணேஸ்	\$100.00
7.	இராசமலர் முத்தையா	\$100.00
8.	செ. சோமசுந்தரம்	\$100.00
9.	சின்னராசா இராசமலர்	\$100.00
10.	திருமதி ப. யோகரத்தினம்	\$50.00
11.	புனிதவதி சிவா	\$50.00
12.	நா. தேவமலர்	\$50.00
13.	ப. இரட்னசிங்கம்	\$25.00
14.	க. வித்தியானந்தன்	\$25.00
15.	கு.வி. மகாலிங்கம்	\$50.00
16.	க. கந்தையா	\$50.00
17.	க. தவச்செல்வம்	\$100.00
18.	திருமதி. சற்குணம் நடராசா	\$50.00
19.	டாக்டர் அ. சண்முகவடிவேல்	\$200.00
20.	கலாநிதி மு. க. சு. சிவகுமாரன்	\$100.00

ஏற்கனவே திருஉருவச்சிலை செய்வதற்காக 2000 டொலர் அனுப்பப் பட்டுள்ளது. 8000 டொலர்கள் மேலதிகமாகத் தேவைப்படுவதால் நாவலர் பெருமானின் பக்தர்களிடம் இருந்தும் சைவத் தமிழ் அன்பர்களிடம் இருந்தும் நிதி உதவியை எதிர்பார்க்கிறோம்.

குருபூசை நாட்கள்

- 03-04-2003 செல்லப்பா சவாமிகள்
 11-04-2003 யோகர் சவாமிகள்
 26-04-2003 திருநாவுக்கரசு நாயனார்
 14-06-2003 திருஞானசம்பந்தமூர்த்தி நாயனார்
 03-07-2003 மாணிக்கவாசகர் சவாமிகள்

மாதச் சிறப்புகள்

வருடப்பிறப்பு: குரியன் மத்தியகோட்டைத் தாண்டி வடக்கு நோக்கும் காலம் உத்தராயணம் எனப்படும். இக்காலத்தில் தமிழ்நாட்டுக்கு இளவேனில் தொடங்குகின்றது. சித்திரையும் வைகாசியும் இளவேனில் மாதங்கள். காலங்களிற் சிறந்தது இளவேனில். அதனால் இளவேனிற் காலம் தொடங்கும் சித்திரை மாதங்களுக்குத் தலைமை வகிக்கும் தகைமையைப் பெற்றது. சித்திரை நட்சத்திரம் பூரணையோடு கூடுவதால் இம்மாதம் சித்திரை எனப்பட்டது. சித்திரை மாதப்பிறப்புத் தமிழின் வருடப் பிறப்பு மாகும். இம் முறை பிறந்திருக்கும் வருடம் சுபானு வருடம். இது ஓர் உயர்ந்த வருடம். இந்த வருடத்தில் உலகெங்கணும் உள்ள தமிழ் மக்களின் சிறப்பான வாழ்க்கைக்கும் உலக சமாதானத்துக்கும் ‘ஆுத்மஜோதி’ எல்லாம் வல்ல சிவபெருமானை இறைஞ்சி ஏத்துகின்றது.

சித்திரைப் பறுவம்: சித்திரை நட்சத்திரத்தோடு கூடிய முழுமதி தெய்வீகம் அடைந்துவிட்ட தாய்மாருக்குரிய தினமாகும். இளவேனில் இன்பம் தாயைக் கண்டு மகிழும் இன்பத்துக்கு நிகரானது. முழுமதி நிலவு தாயின் அன்பிற் குளிக்கும் குளிர்ச்சியை நினைவு படுத்துவது. இத்தினத்தில் இறந்த தாய்மாரை நினைத்துப் பிள்ளைகள் விரதமிருந்து தாயின் ஆத்ம சாந்திக்காக இறைவழிபாடு செய்தல் வேண்டும்.

வைகாசி விசாகம்


விசாக நட்சத்திரம் முருகப் பெருமானுடைய நட்சத்திரம். அதனால் அவருக்கு விசாகன் என்ற பெயரும் உண்டு. விசாக நட்சத்திரத்தில் முழுமதி கூடிய வைகாசியில் முருகன் அடியார்கள் விரதம் இருந்து அவர் அருளைப் பெறுவர்.

ஆணி உத்தரம்

உத்தர நட்சத்திரம் அச்சுவினி முதலாகவுள்ள நட்சத்திரங்களுள் பன்னிரண்டாவது. பங்குனி உத்தரம் சிவபெருமான் - பார்வதி திருமணத்தாற் சிறப்புற்றது. ஆணி உத்தரம் சிதம்பரம் நடராச துரிசனத்தினால் சிறப்புற்றது.

மகான் ஸ்ரீ ஸ்ரீரவிசங்கர் ரொறுன்றோ வருகை

பல ஆயிரக்கணக்கான மக்களால் தெய்வ அவதாரமெனப் போற்றப்படும் மகான் ஸ்ரீ ஸ்ரீரவிசங்கர் அவர்கள் ஏப்ரல் 11, 12, 13ம் திகதிகளில் ரொறுன்றோவில் தங்கியிருந்து மண்டபம் நிறைந்த பல நிகழ்ச்சிகளில் பங்குபற்றி மக்களுக்கு ஆசி வழங்கினார். ஏப்ரல் 13ம் திகதி 9333 Woodbine இல் உள்ள சனாதன மந்திரில் மாலை 4 - 6 மணிக்கிடையில் நடைபெற்ற பிரார்த்தனையில் கலந்து கொண்டு 3000க்கும் மேற்பட்ட மக்களுக்குத் துரிசனம் கொடுத்தார். பஜனையில் சுவாமிகளும் கலந்து மிகவும் இனிமையான குரலில் பாடினார். ஆங்கிலத்திலும் இந்தியிலும் ஆன்மீகச் சொற்பொழிவாற்றினார்.



இவர் மண்டபத்திற்கு வருவதற்கு முன்பும் வந்த பின்பும் விபரிக்க முடியாத ஆன்மீக அலை வீசிக்கொண்டிருந்தது. அந்த ஆன்மீக அலையில் பக்தர்கள் தங்களை மறந்த நிலையில் மெய்சிலிர்த்து நின்ற காட்சியையும் காணக்கூடியதாக இருந்தது.

குருதேவர் இந்தியாவில் தமிழ் நாட்டில் பாபநாசம் என்ற ஊரில் ஓர் பக்தியும் பாரம்பரியமும் மிகக் தமிழ் குடும்பத்தில் 1956ம் ஆண்டு மே மாதம் 13ம் திகதி அவதரித்தார். அவர் அவதரித்த பொழுது பல அற்புதங்கள் நிகழ்ந்தன. தமது நான்காவது வயதில் முழு 'பகவத் கீதையையும்' சமஸ்கிருத மொழியிற் சொல்லி அதற்கு விளக்கமும் கொடுத்தபோது பண்டிதர்களே அதிர்ச்சியும் ஆச்சரியமும் அடைந்தனர்.

குழந்தைப் பருவத்திலே நீண்ட நேரத்தை தியானத்திலும் தனிமையிலும் கழிப்பதை அசருடைய பெற்றோர்கள் கண்டனர். எட்டு வயதில் புராண இதிகாசங்களைப் படிக்கத் தொடங்கித் தமது பதினேழு வயதிற்குள் வேத பாடம் நவீன விஞ்ஞானம் இரண்டையும் கற்றுத் தேர்ந்தார்.

பின்னர் இமயமலையில் ரிசிகேசத்தில் நீண்ட காலம் தியானத்தில் இருந்து ஸ்ரீ ரவிசங்கர் 'வாழும் கலை' (Art of Living Foundation) என்னும் தர்ம தாபனத்தை ஆரம்பித்து யோகம், ஞானம், பக்தி ஆகியவைகளை மிகவும் எனிய முறையில் மக்களுக்குப் போதிக்கலானார்.

தமிழ் நல்லுலகத்துப் பெருமதிப்பைப் பெற்ற சீவன் முத்தரான ரவிசங்கருக்கு இந்தியா யேர்மனி, போலன்ட், கனடா (Quebec) ஆகிய நாடுகளில் பெரிய ஆச்சிரமங்களும் 130 நாடுகளில் கிளைகளும் உண்டு.

- சிவ. முத்துவிங்கம்

20ஆம் நூற்றாண்டில் சமயக் கல்வி

உணவுப் புரட்சி செய்த அனாதைகளின் குருகுல பிதா
சைவப்பெரியார் கர்மயோகி அமரர்

திரு. வே. கதிரவேல் அவர்கள்

மாதாஜி புலவர் சி. விசாலாட்சி

வயிற்றிற்குச் சோநிட வேண்டும் - இங்கு

வாழும் மனிதருக்கெல்லாம்

பயிற்றிப் பல கல்வி தந்து - இந்தப்

பாரை உயர்த்திட வேண்டும்

என்பார் பாரதியார். மனிதனை உயிர் வாழவைப்பது உணவு ஆகும். ஆனால் மனிதனை வையத்தில் வாழ்வாங்கு வாழுச் செய்வது கல்வி. கல்வியிலும் பல தரம் உண்டு. வயிற்றை மட்டும் கல்வி மூலம் உழைத்துச் வளர்ப்பது ஒரு வகை. மற்றுய கல்வி ஆன்மீக ஞானக் கல்வியாகும். இக்கல்வியே மனிதனை மனிதனாக வாழவைப்பதுடன் அயலானையும் நேரிக்கச் செய்யும்.

இன்று நாம் 21ம் நூற்றாண்டில் வாழ்ந்தாலும் அகதிகள் அனாதைகளின் தொகை பெருகுவதைக் காண்கின்றோம். நாகரிகம் உச்சக்கட்டத்தை அடைந்தாலும் பணம் பெருகினாலும் ஏழைகள் நடுவில் இன்றும் பட்டினிச் சாலை எதிர்நோக்கிக் கொண்டே யிருக்கிறார்கள். இதற்குக் காரணம் ஆன்மீகக் கல்வியும், சுயமுயற்சி இன்மையுமாகும்.

பத்தொன்பதாம் நூற்றாண்டின் பிற்பகுதியிலும் 20ம் நூற்றாண்டின் முற்பகுதியிலும் வாழ்ந்த மகாத்மா காந்தி காலத் திலும் இரத்தக் களாரியுடன் மக்களின் பட்டினிச் சாவுமிகுந்தது. ஆனால் மகாத்மா அவர்கள் வெறும் பிரசங்கத்துடன் சுதந்திரம் பெறவில்லை. சாதனைகள் மூலமே வெள்ளையனை வெளியேற்றி பாரத நாட்டில் விவசாயம், ஆன்மீக அறிவியல் கல்வி விவசாயத்தை பெறுகச் செய்தார். நாடளாவியது மட்டுமன்றி அகில உலகமளவிற்கு மகாத்மாவின் பணி பரந்தது. இன்றும் அவ்வாறு



இருப்பதைக் காணலாம்.

1931ம் ஆண்டு மகாத்மா இலங்கைக்கு வந்தபோது யாழிப்பாணமும் வந்தார். யாழிப்பாணத்தில் மத்திய கல்லூரியில் பிரசங்கம் செய்தார். இந்தப் பிரசங்கத்தை தாய் தந்தையரை இழந்து திருநெல்வேலி சைவ அனாதைகள் விடுதியில் கல்வி கற்றுக்கொண்டிருந்த 15 வயதுச் சிறுவன் கேட்டுக்கொண்டிருந்தான். அவனுடைய இளம் உள்ளம் பாகாய் உருகக் கண்ணீரும் பெருகியது. அன்றே அந்த இளைஞன் தன் இருதயத்தில் ஏழை களுக்கும், அனாதைகளுக்கும், ஆதரவற்றவர்களுக்கும் இடம் கொடுத்து சுயமுயற்சியை அவாவியது. அவன் யார் என்பதைப் பார்ப்போம்.

15ம் நூற்றாண்டின் பின் அந்நியர்கள் இலங்கை வந்தார்கள். வணிகத்திற்காக வந்தவர்கள் இலங்கை மக்களின் சுதந்திர வாழ்வைப் பறித்துத் தமது சமயம் முதலாகக் கலாச்சாரம் மொழி முதலியவற்றைத் தினித்தார்கள். 17ம், 18ம் நூற்றாண்டளவில் ஆங்கிலேயரின் ஆட்சி அகில இலங்கை முழுவதும் பரவவே தீவுப் பகுதிகள் முதலாகக் கரையோரம் முழுவதும் நகரங்கள், ஊர்மனைகள் எங்கும் ஆங்கிலேயரின் மதம், மொழி யாவும் தினிக்கப்பட்டன. நெடுந்தீவு மக்கள் பெரும்பாலும் கிறிஸ்தவ மதத்தைத் தழுவினர். இந்தக் கிறிஸ்தவ மதத்தில் 1917ம் ஆண்டு திரு. வேலுப்பிள்ளை தம்பதிகட்கு அந்த இளைஞன் பிறந்தான். அவனுடைய பெயர் இரத்தினம். இரத்தினம் சிறுவயதில் பெற்றோரை இழந்து சிறிய தாயின் அரவணைப்பில் நெடுந்தீவில் ஆரம்பக் கல்வியைக் கற்றான். பின்னர் திருநெல்வேலி சிறுவர் சைவ அனாதை இல்லத்திற் சேர்ந்து ஆசிரியர் கலாசாலை வரைக்கும் கல்வி கற்று, கதிரவேல் எனப் பெயர் மாற்றஞ் செய்து, யாழிப்பாணத்திலும், மன்னார்ப் பகுதியிலும் மலையகத்திலும் நல்லதோர் ஆசிரியராகக் கடமை புரிந்தார்.

ஆசிரியர் கலாசாலையில் பயிற்சி பெறும்போது, அதற்கு முன்பும் பண்டிதமனி கலாநிதி கணபதிப்பிள்ளை அவர்களின் நன்மதிப்பைப் பெற்றார். கதிரவேலுவின் படிப்பின் ஆர்வத்தைக் கண்ட பண்டிதமனி தமது இலக்கிய, இலக்கண நூல்கள் பலவற்றைக் கதிரவேலுவிடம் கொடுக்க அவர் தாம் இலக்கிய நிபுணனாக வரும் உத்தேசமில்லை என்றாராம். விளக்கு அணைக்கப்பட்டாலும் மற்ற மாணவர்க்கும் பிறருக்கும் இடையூறு இல்லாது தண்ணீர் இறைக்கும் பட்டைக்குள் குப்பி விளக்கு வைத்துப்

படிப்பதாகப் பலமுறை பண்டிதமணி ஜயா குறிப்பிட்டுள்ளார். அக்காலத்தில் திரு. கதிரவேலுவின் ஆப்த நண்பர்களாக குரும்பசிட்டி இரசிகமணி (இலக்கிய இரசிகர்) செந்திநாதன், ஏழாலை ஆத்மஜோதி முத்தையா ஆசிரியர், இன்னும் பலர் இருந்தார்கள்.

அன்னார் கிளிநோச்சியில் படிப்பிக்க வந்த காலத்தில் மகாத்மா காந்திஜியின் அடியொற்றிக் குருகுலம் நடத்தவும் கல்வி கற்பிக்கவும் விரும்பினார். இதனால் 1960ம் ஆண்டளவில் சம்பளமற்ற லீவில் இந்தியா சென்றார். அங்கு ஆதாராக்கல்வி முறைகளைக் கற்றார்.

தனிமனிதனும் தன்கைகளை நம்பியும் பிற கடைப்பட்ட வனையும் கரையேற்றும் வகைகளை 2 வருடம் வரை பயிற்சி பெற்றார். பின் இலங்கை திரும்பினார். அக்காலத்தில் கிளிநோச்சிக் கரைச்சி சைவ வித்தியா விருத்திச் சங்கத்தின் பொறுப்பில் 50 ஏக்கர் காணியும் இந்து மகா வித்தியாலயமும் இருந்தது. அப்பாட சாலையையும் நிலத்தையும் பொறுப்பேற்றார். நிலம் அடர்ந்த காடு. பாம்புப் புற்றுக்கள், பற்றைகள் நிறைந்தவை. குள்ளாநிகள் காட்டுப்பன்றி, கொடிய ஊர்வனவின் வசிப்பிடமாக இருந்தது. பல பெரியார்கள் பொதுமக்கள், அரசு ஊழியர்கள் போன்றோர் உதவியுடன் காடு களனியானது. அயலிலுள்ள இந்து மகா வித்தியாலயத்தில் அதிபர் பதவி பெற்றார். பாடசாலையைத் தொழிற் கல்வி மூலமும் மாணவர்களிடையே நிர்வாகப் புரட்சியை ஏற்படுத்தியதன் மூலமும் கிளிநோச்சி மாவட்டத்தில் திறமான வித்தியாலயமாக மாற்றினார்.

அதுபோலக் குருகுலமும் காணப்பட்டது. அன்னாரின் துணைவியும், மக்களும் குருகுலத்துடன் இணைந்தார்கள். குருகுலம் ஆரம்பத்தில் 11 மாணவர்களை உள்ளடக்கி இருந்தது. வருமானம் ஆனது அதிபரின் உத்தியோகத்தின் ஊதியமும் விவசாயத்தின் வருமானமுமாகும். இக்குருகுலம் 1964இல் தாபிக்கப்பட்டது.

இந்த 21ம் நூற்றாண்டு பிறந்துவிட்டபோதும் சைவசமய நிலை பேச்சுக்கு பல்லக்கு தம்பி கால்நடைபோலவே அக்காலத் திலும் இருந்தது. மதம் மாற வேண்டிய நிலையில் அக்கால வறியவர்கள் மட்டுமல்ல மற்றோரும் காணப்பட்டனர். சைவசமயப் பெரியார்கள் பணக்காரர்களாகவும், சலுகை உள்ளவர்களாகவும் இருந்தும் ஏழைகளின் பட்டினிக் கண்ணீரை மட்டுமல்ல, கவலைகளையும் குறைபாடுகளையும் நீக்காதிருந்தார்கள். பாவம்

ஏழைகள் உண்ண வசதியில்லை உடுக்க உடையில்லை, உறங்க இடமில்லை என்ன செய்வார்கள்? பிறமதப் போதகர்கள் பின்னே சென்று தமது தேவைகளைப் பூர்த்தி செய்தார்கள். இதனைக் கண்ணுற்ற மதம் மாறிச் சைவம் சேர்ந்த குருகுல நிர்வாகி திரு. வே. கதிரவேல் ஜூயாவின் உள்ளாம் கொதித்தது. வன்னி நாட்டில் ஓர் அனாதை இல்லம் இல்லை என்பதால் குருகுலம் அமைத்தார். அந்தக் குருகுலம் ஏழைகளின் புகலிடம், நோயாளர்களின் வைத்தியசாலை அங்கவீளர்களின் துணைவிடம் சிறப்பாக மிக மிக நொந்த இளைஞர் யுவதிகள், பாலர்கள், சிறுவர்கள், முதியோர்கள் இவ்வாறு எல்லோரின் புகலிடமாக விளங்கியது. கோடிக்கணக்கான, பெறுமதியான கட்டிடங்களுடன் வளர்ந்தது. பச்சைப் பசேலென்ற சோலைகள், கண்ணைக் கவரும் பூங்காவனம். எல்லாம் தனிமனிதனான கதிரவேலு மாணவர்களுடன் சேர்ந்து எடுத்த முயற்சியின் பலனாகும்.

சமயப் பூர்த்தி மிகவும் அதிசயமாகும். ஸ்ரீஸ்ரீ ஆறுமுகநாவலர் தாம் வாழும் காலத்தில் சைவசமய போதகர் பயிற்சி 5 வருடம் நடத்தி அதன் மூலம் நாடனாவியது மட்டுமல்ல சர்வதேசம் வரைக்கும் இந்து போதக மாணவர் மூலம் பணிசெய்ய முயன்றார். சொல்லின் செல்வர் கலாநிதி இராசதுரை இந்து கலாச்சார அமைச்சராக இருந்த காலத்தில் தமது எண்ணைக் கருவை அவர்களிற்கு முன்வைத்தார். கதிரவேலு தனிமரமாக இருந்து இந்து போதகர் பயிற்சி மட்டுமன்றி சர்வ சத்தி பெண்கள் பயிற்சி, ஆண்கள் பயிற்சி மூலம் அவர்கட்டு குடிசைக் கைத்தொழில்கள் பயிற்றுவித்தார். சொல்லிற்கும் எழுத்திற்கும் அடங்காத விரல்லிட்டு எண்ண முடியாத, யாராலும் மனதால் நினைக்க முடியாத சேவைகளை சமூகத்திற்குப் புரிந்தார்.

மலையகம் அனுராதபுரம், கொழும்பு இங்கெல்லாம் நடந்த கலவரத்தால் இடம்பெயர்ந்த அகதிகளிற்கு புகலிடம் கொடுத்தார். இவ்வாறு 86ம் ஆண்டு தொடக்கம் அகதிகள் புனர்வாழ்விற்காகப் பாடுபட்டார். அதிபர்த் தொழிலைத் தமது 55வது வயதில் நீக்கி ஓய்வு பெற்ற பின், முழுநேர விவசாய உழைப்பால் தமது பணிகளை விரிவாக்கிய செயற்பாடுகளை அளவிட முடியாது.

அன்னாரின் குருகுலப் பணிகள் இலைமறைகாயாகவே இன்றுவரை இருப்பது கவலைக்குரியது. வேதமோதி பூசை செய்வது, விழாவெடுப்பது இன்றுவரை ஆலயங்களில் காணப்படும் நிகழ்ச்சி. சைவம் பேசினாலும், ஆலயங்களில் பஞ்சதோத்திரம்

படிப்பது, புராணப்படனம் செய்வது மிகவும் அருகிவருவதால் அதனை வளர்ப்பதுதான் குருகுலபிதாவின் எண்ணக் கரு. இதனால் இந்து போதகர் பயிற்சியை ஆரம்பிக்கமுன் பல சைவப் பெரியார்களின் ஆலோசனைகள் கேட்டார். பொறுமை தொற்றுநோய் இன்றும் உண்டு.

ஸ்ரீலரீ ஆறுமுக நாவலர் பிடியரிசி எடுத்து ஆசிரியர்க்கு வேதனம் கொடுத்தார். சைவமும் தமிழும் வளர்த்தார். அமரர் குருகுலத் தந்தை அவர்களும் இந்து போதகர் பயிற்சி ஆரம்பிப்பதற்கு முன் இலங்கையின் பலபாகங்களிலும் சென்று கூட்டம் நிகழ்த்தி 25 மாணவர்களைச் சேர்த்தார். இலவச உடை, உணவு, இருப்பிடம் இவற்றைவிட பிறவசதிகள் கொடுத்ததுடன் நொந்த மாணவர்களின் வீட்டிற்குச் சிறு தொகைப்பணமும் அனுப்பினார். 1980-1984 வரை இந்து போதகர் பயிற்சி பயிற்றப்பட்டது. தமிழ், சிங்களம், ஆங்கில மொழிகளும் பயிற்றப்பட்டன. தமிழ் மொழி சித்தாந்தம், புராணங்கள், இதிகாசங்கள், பயிற்றப்பட்டுச் சாதனை ஊடாக சைவ சமயத்தை வளர்த்தார். அந்தக் காலத்தில் ஆக்மஜோதி முத்தையா மாஸ்டர், சைவப்பெரியார் சைவநன்மணி, செல்லப்பா அவர்கள், கலாநிதி வித்துவான் திரு. கந்தையா அவர்கள், மெய்கண்டார் ஆதீந்த் தலைவர் அருளம்பலம் (தொண்டர், அமரர்) முதலியோருடன், அடியேனும் இந்து போதகர் பயிற்சிக் கல்வி பெற்றது குறிப்பிடத்தக்கது.

இன்று பல சைவ தாபனங்கள் வெளிநாடுகளில் உண்டு. இவர்கள் மீண்டும் அமரர் சைவப்பெரியார் திரு. வே. கதிரவேல் ஜயா எடுத்த முயற்சி வெற்றிபெற முன்வந்தால் அதுவே அவர்களுக்குச் செய்யும் பிரார்த்தனையாகும்.

இந்துசமயப் பேரவைச் செய்திகள்

பன்னிருதிருமுறை முற்றோதல்

19-04-2003 சனிக்கிழமை நான் காவது வருடமாக இந்து சமயப் பேரவையினரால் நடத்தப்படும் பன்னிருதிருமுறை முற்றோதல் அருள்மிகு நல்லூர் முருகன் ஆலயத்தில் பக்தி சிரத்தையுடன் ஆரம்பமானது. மேற்படி முற்றோதலில் பங்கு பற்றும் பேரவையின் சிவனடி யார்களுக்கு காப்புக் கட்டி பூசை செய்து ஆலய பிரதமகுரு திரு. பாலகுணானந் தக்குருக்கள் முற்றோதலை ஆரம்பித்து வைத்தார். பிரதி சனிக்கிழமை கள் தோறும் காலை 8:30 மணி தொடக்கம் மாலை 4 மணிவரை முற்றோதல் நடைபெற்றுக் கொண்டிருக்கின்றது.

அன்னை கிருஷ்ணபாயின் தரும சிந்தை

அன்னை கிருஷ்ணபாயின் வாழ்வு ஒரு பூரணத்துவம் நிறைந்த தியாக வாழ்க்கையாகும். அவரின் நோக்கு ஒரு சர்வ வியாபகமானது. எல்லா உயிர்களும் அவைகளினுடே ஓடும் ஆத்மா ஒன்றே என்ற அடிப்படையில் ஆனவையாகும். எல்லாப் படைப்புக்களும் எமது தோற்றுமே எனவும், ஒரு திரட்சியான கூட்டு என்ற முறையில் நோக்கும் தன்மையன. அன்னையின் வாழ்க்கையில் அவை தினமும் பிரதிபலித்தன.

இதற்கு எடுத்துக்காட்டாக இதோ ஒரு சம்பவம்:

‘ஆனந்த ஆச்சிரமத்’தினருகில் ஒரு ஏழை தனது குடும்பத்தை நிர்வகிக்க முடியாத இழிநிலையில் வாழ்ந்து வந்தான். இவன் ஒருநாள் அன்னையை நாடி ஆச்சிரமத்துக்கு வந்தான்.

அன்னையை மண்டியிட்டு வணங்கினான். “தாயே! எனது மனைவியும், எனது மக்களும், யானும் பசிக்கொடுமையால் வாடுகின்றோம். யானோ வேலை வாய்ப்பிழந்தும் வருவாயற்றும் வாடுகின்றேன். உணவு இல்லாது வருந்துகின்றோம். குடும்பத்தைக் காப்பாற்றும் வகையறியாதுள்ளேன். எங்களைக் காப்பாற்றுங்கள்” என்றான்.

அன்னையார் ஒரு கணநேர சிந்தனையின்பின் “உனக்குப் பால் மாடு ஒன்று கன்றுடன் தருவோம். அதனுடைய பாலைக் கறந்து விற்று அதன் வருவாய் மூலம் வாழ்க்கையை நடத்துக் கூடார்.

அன்னையின் கொடையை மனமகிழ்ச்சியுடன் ஏற்கச் சம்மதித்தான் ஏழை. “ஆனால் எனது வீடு இருக்கும் இடம் பிறருக்குச் சொந்தமானது. வேறு கட்டிடம் ஒன்றுமில்லை. பசுவையும் கன்றையும் வைத்துப் பராமரிக்கப் பாதுகாப்பான இடமில்லையே” என்றான்.

“அந்தக் கல்தத்தை இலகுவில் போக்கிவிடலாம். ஆச்சிரம ஊழியர்களைக் கொண்டு உனது வளவுக்குள்ளே பசுவும் கன்றும் நிற்கக் கூடிய தொழுவும் கட்டித் தரலாம்! சரிதானே” என்று கேட்டார் அன்னையார்..

“மிகவும் நன்றி” என்று அந்த வறிஞன் பதில் அளித்தான்.

“ஆனால் பசுவுக்கும் கன்றுக்கும் புல்லு, பிண்ணாக்கு

முதலியன வாங்குவதற்கு யான் என்ன செய்வேன்! எங்கு செல்வேன்” என்று இரந்தான்.

“அதனையும் தீர்த்து வைக்கலாம்” என்றார் அம்மையார். “எங்கள் ஆச்சிரமத் தொழுவங்களில் போதிய வைக்கோல் பொதி உண்டு. தினமும் இரண்டு அல்லது மூன்று பிடி வைக்கோல் உனது பசுவுக்குத் தரலாம். ஆச்சிரம தேவைகளை விநியோகிப்பவன் மூலம் உனக்குத் தேவையான பிண்ணாக்கையும் தரும்படி ஒழுங்கு செய்துவிடலாம்” என்று கூறினார்.

ஒரு கிழமைக்குள் மாட்டுத் தொட்டில் எழுப்பப்பட்டுவிட்டது. பசு, கன்று, வைக்கோற் பிடிகள், பிண்ணாக்கு யாவும் வறிஞரின் இருப்பிடத்தை நோக்கிச் சென்றன. சில நாட்கள் சிரமமில்லாது சென்றன.

மீண்டும் அந்த வறிஞர் மாதாஜியின் முன்னின்று, “தாயே! பசு நல்லாகப் பால் தருகின்றது. ஒரு குறையும் பொல்லாப்பும் இல்லை. ஆனால் பசு தரும் பால் அவ்வளவையும் வாங்குபவர் களில்லையே! நியாயமான விலை தானும் தருவார் களில்லையே” என்று கவலைப்பட்டான். “இதனால் பெறும் ஊதியம் கொண்டு எனது குடும்பத்தை இழுக்க இயலாமல் வருந்துகின்றேன்” என்று முறையிட்டான்.

“நீ எதற்காக அல்லற்படுகிறாய்? இதனைத் தீர்ப்பதற்கு இலகுவான மார்க்கம் உண்டு. எங்கள் ஆச்சிரமத்துக்குப் போதிய பால் வேண்டும். இனிமேல் உனது ஆவின் பாலை எங்கள் ஆச்சிரமமே வாங்கும். உனது பசு தரும் அவ்வளவு பாலையும் எங்கள் ஆச்சிரமத்துக்கு நியாயமான விலைக்கு விற்றுப் பணத்தைப் பெற்றுக்கொள்ளலாம்” என்று அம்மையார் கூறினார்.

அன்று தொடக்கம் வறிஞர் மிகவும் சந்தோஷமாக மனைவி மக்களுடன், அன்னையின் கருணையினால் வாழ்ந்து வந்தான்.

அன்னையின் அளவற்ற தருமசிந்தையை இந்தச் சம்பவம் நன்கு விளக்குகின்றது.

தமிழாக்கம்: ம. சி. சிதம்பரப்பிள்ளை
நன்றி: சுவாமி ராமதாஸ் அருளுரைகள்

கவாமி விபுலாநந்தர் உணர்த்திய சமய நேறிகள் கலாநிதி இ. பாலசுந்தரம்

கவாமி விபுலாநந்தரிடம் காணப்பட்ட சமய நோக்குகளும் சமயம் சார்ந்த சமூகத்தொண்டுச் சிந்தனைகளும் இளவவயதி லிருந்தே அவர் மனத்தில் படிந்திருந்தன. கவாமிகளிடம் சமயசமரச நோக்கம் துறவு பூண்பதற்கு முன்பாகவே இடம்பெற்றிருந்தமைக்குரிய காரணங்களும் உள்ளன. கவாமிகள் அவதரித்த மட்டக்களப்புத் தமிழகம் சைவநெறியுடன் பாரதக் கலாச்சாரமும் நிலைபெற்றிருந்த பழைய தேசமாகும். அவற்றுடன் இஸ்லாம், பெளத்தம், கிறிஸ்தவம் ஆகிய சமயங்களும் இப்பிரதேச மக்களது சமய வாழ்வில் சங்கமமாயிருந்தன. இதனால் மட்டக்களப்பு மக்களிடம் சமயச் சகிப்புத் தன்மை மேலோங்கியிருந்தது. இதன் தாக்கமும் மயில்வாகனனாரித்தில் ஏற்பட்டிருக்கல் இயல்பானதே. கவாமிகள் துறவறம் பூண்ட பின்னர் இஸ்லாம், பெளத்தம், கிறிஸ்தவம் ஆகிய மதங்களின் விழுமிய உண்மைகளை அறிவதில் ஆர்வங்கொண்டிருந்தார். அவை பற்றித் தம் மாணவர்களுக்குப் போதித்தும், கட்டுரைகள் எழுதியும் சொற்பொழிவுகள் செய்தும் வந்துள்ளார். 1940களில் இந்து மதத்திற்கும் இஸ்லாம் மதத்திற்கும் இடையேயுள்ள ஒற்றுமைகள் குறித்து தொடர்ச்சியாக எழுதிவந்தார். இச் சமய அடிப்படையில் இவ்விரு மக்களையும் ஒன்றிணைக்கும் அரிய முயற்சியிலும் அடிகளார் ஈடுபட்டார். இவ்வாறாகச் கவாமி விபுலாநந்தரின் சமய நோக்கானது பன்முகப்பட்ட வழிகளில் பரந்து செல்வதோடு தமிழ் மக்களை சமய நடவடிக்கைளின் மூலம் ஒன்றிணைக்கும் முயற்சியிலும் ஈடுபடவைத்தது.

தாம் சார்ந்த இராமகிருஷ்ண மடத்தின் சர்வ சமயம் தழுவிய பொதுநோக்கம் கவாமிகளிடத்தில் இயல்பாகவே காணப்படுவதாயிற்று. உலகப் பெருஞ் சமயங்களின் அடிப்படை உண்மை களையும் சிறப்பியல்புகளையும் கவாமிகள் பெரிதும் போற்றி மதிப்பவர். மக்கள் தொடர்பும், அறிவியல் உணர்வும் சமயப் பொறையும் சமரச நோக்கும் அவரது பேச்சிலும் எழுத்திலும் காணப்பட்டன. கவாமிகள் துறவிகளாக இருந்நதன் காரணமாக அவர் மேற்கொண்ட சமூகப் பணிகளும், சிந்தனைகளும் சமயத்துடன் இணைந்தனவாகவும், சமயத்தினுடாகச் சொல்லப் பட்டனவாகவும் அமையலாயின.

உலக சமயங் களின் அடிப்படை உண் மைகளை

ஒவ்வொருவரும் உணர்ந்து, சமயப் பூசல்களுக்கு இடம் அளிக்காமல் சமயப் பொறையுடையவர்களாக வாழவேண்டும் என்னும் உன்னத நோக்கத்துடனேயே சுவாமி விபுலாநந்தர் தமது சமய நடவடிக் கைகளை மேற்கொண்டார். நல்ல மனமும் நல்லொழுக்கம் உடையோராகவும் மற்றவர்களுக்குத் தாழும் பயன்படத்தக்க வகையில் செயல்படுவதாகவும் மக்கள் யாவரும் இருத்தல் வேண்டும். அதுவே சமய நடைமுறையுமாகும். சமயம் என்பது மோட்ச வழிக்குரிய செயற்பாட்டு நடைமுறை என்பதைவிட, அது சமூக முன்னேற்றத்திற்கும், சுபீட்சமான வாழ்வுக்கும் வழிகாட்டும் ஒரு நிறுவனமாகும். மக்களுக்குக் கடவுள் மீது நம்பிக்கை ஏற்படவேண்டும் என்பது சுவாமிகளின் குறிக்கோளாக இருந்தது.

சுவாமிகள் மானிப்பாய் இந்துக் கல்லூரியில் அதிபராக இருந்த காலத்தில் (1920 -1922) ஒருநாள் மாணவர்களுடன் உரையாடும் போது, சிவபெருமான் காட்சி தந்து உங்களுக்கு என்ன வரம் வேண்டும் எனக் கேட்டால், நீங்கள் என்ன கேட்பீர்கள் என்று வினவினார். மாணவர்கள் தத்தம் விருப்புக்கேற்ப விடை பகர்ந்தனர். ஆனால் சுவாமிகள் தனது விருப்பத்தை இவ்வாறு அவர்களுக்குக் கூறினார், ‘நான் கடவுளிடம் முத்தி தரும்படி கேட்கமாட்டேன். முத்தி என்னளவில் மட்டும் நின்றுவிடும். அதிலும் பார்க்க எல்லோரும் இன்புறும்படி சேவை செய்ய வரம் தா’ என்று இப்படிக் கேட்பேன் என்றார்.

இதிலிருந்து நாம் இரண்டு விடயங்களை அறிந்து கொள்ள வேண்டும். கடவுள் இருக்கிறார் என்பதும் இறைவனைக் காண நாம் முயற்சி செய்ய வேண்டும் என்ற நம் பிக் கையை மாணவர்களுக்கு ஊட்டுவதுமாகும். அடுத்தது சேவை மனப் பான்மை. மக்கள் அனைவரும் பயன்பெறுத் தக்கவகையில் வரம் கேட்பேன் என்றாரே அதுதான் ‘விபுலாநந்தம்’ என்பதை நாம் உணரவேண்டும். மானிப்பாயில் மாணவருடன் உரையாடியபோது, விரும்பிய வரத்தையே இறைவன் அவருக்கு முன்னரே வழங்கியிருந்தார் என்பதே என் சித்தம். சுவாமிகள் தம் வாழ்நாள் முழுவதும் அவ்வரத்தின் மூலம் மக்களுக்குச் சேவைசெய்து வான்புகழ் எய்தினார்.

ஒருவர் தாம் பிறந்த சமய வழிபாட்டுமுறைகளில் நம்பிக்கையும் அனுட்டானமும் உடையவராக வாழவேண்டும். சமய வழிபாட்டில் மனந்தளராமை மிகவும் வேண்டியதாகும். கடவுள் ஒருவரே

உலகைக் காத்து மக்களுக்கு அருள்புரிகின்றார். சைவ சமயத்தைச் சேர்ந்த பல குடும்பங்கள் தேவைகளின் அடிப்படையில் மதமாற்றுத்திற்கு உள்ளாகிவந்துள்ளனர். இது எந்தளவுக்குச் சமய உண்மையின் அடிப்படையில் நடைபெறுகின்றன என்பதைச் சம் பந் தப்பட்டவர் களே புரிந் துகொள் ஞதல் வேண்டும். மயில்வாகனனார் மனந் தளர்ந் திருந்தால் விபுலாநந்தப் பெருந்தகையை நாம் பெற்றிருக்கவே முடியாது. கிழக்கிலங்கையில் கல்வித் தீபம் ஒளிவீசியிருக்கவும் முடியாது.

விபுலாநந்தரின் சமயநோக்கு ஒரு புரட்சிகரமானது. எத்தனையோ ஏழைகள் படிக்க வசதியின்றி இருந்தார்கள். பாடசாலைப் புத்தகங்கள், உடை, உணவு என்பனவற்றுக்கு வழியில்லாமல் படிப்புக்கே முற்றுப் புள்ளி வைத்தவர்களுமண்டு. இன்றுங்கூட நமது தாயகமாகிய தமிழீழத்தில் போர் அழிவுகளால் எத்தனையோ பாடசாலைக் கட்டிடங்கள் தரைமட்டமாயின, பாடசாலை நூலகங்கள் - ஆய்வு கூடங்கள் அழிந்தன. அவை இன்னும் முழுமையாகச் சீரமைக்கப்படாமலே உள்ளன.

எல்லாத் தானத்திலும் ஞான தானஞ் சிறந்ததென்பர். அது இம்மை மறுமைப் பலன் இரண்டினையும் கொடுப்பதாதவின் வித்தியார்த் திகள் மனஞ் சோராது கல்வி முயற் சியிற் கருத்தாயிருக்கும் வண்ணம் அவருக்கு வேண்டிய அன்ன வஸ்திரம், புத்தகம் என்றிவற்றைக் கொடுத்துதவுதல் பெரியதொரு புண்ணியமாகும்' என அழுத்தமாகக் விபுலாநந்தர் குறிப்பிட்டுள்ளார். மகாகவி பாரதியாரும் இதே கருத்தையே வற்புறுத்தியவராவர்.

சமயம் என்பது பண்பட்ட மனிதனின் வாழ்க்கை முறையாகும். வாழ்க்கைக்கு வேண்டிய அல்லது வாழ்க்கைப் படகு திசையறிந்து செல்வதற்குரிய கலங்கரை விளங்கக்கூடும் சமயம். காலத்திற்குக் காலம் சமயப் பெரியார்கள் தோன்றினார்கள். அவர்கள் தாம் வாழ்ந்த காலங்களுக்கும் இடச் சூழல்களுக்கும் ஏற்ப மக்களுக்குப் பயன்பாத்தக்கதும் ஏற்றுக்கொள்ளத் தக்கதுமான நல்ல சமய நடைமுறைகளைப் போதித்தனர். அதனால் அவர்களும் போற்றப் பட்டனர். அவர்களால் போதிக்கப்பட்ட சமய உண்மைகளும் நடைமுறைகளும் பின்பற்றப்பட்டு வரலாயின. எனவே சமயம் என்பது காலத்தின் தேவைகளுக்கு ஏற்பவும் வாழும் சூழலுக்கு ஏற்பவும் அமையும் போது சமயமே வாழ்க்கைமுறையாக அமைகின்றது. மக்கள் சமயம் தழுவிய வாழ்க்கை முறைகளை இயல்பாகவே மேற்கொண்டு வருவதற்கு வழிவகைகளும்

பிறக்கின்றன.

இப் பின்னணியில் நோக்கும்போது இராம கிருஷ்ண மடத்துச் சமயபோதனைகள் எம்மதமும் சம்மதம், வாழ்வின் சிறந்த இலட்சியமே சமயம் என்ற அடிப்படையில் மக்களுக்குச் சமய போதனையும் அதனை அறிந்து கொள்ளும் வகையில் கல்வி வசதிகளும் சுவாமி விபுலாநந்தர் வழங்கி வந்தமையினால் அவரது சமூகம் தழுவிய சமய நடவடிக்கைகள் அனைத்தும் எல்லோராலும் வரவேற்கப்பட்டன.

ஒருவர் மேற்கொள்ளும் வாழ்க்கைமுறையானது அவரது சமூகத்தின் சமய வாழ்வுக்குக் குந்தகம் விளைவிக்காத வகையிலும், அதே வேளை ஏனைய மக்களின் சமய-சமூக வாழ்க்கைமுறைக்கு நன்மை விளைவிக்கக் கூடியதாகவும் அமையவேண்டும்.

பிற்காலத்தில் பாரதகண்டத்தில் நடைபெற்ற இல்லாமியப் படை எடுப்புக்களும், மதத்தின் பேரில்தோற்றும் பெற்ற பல்வேறு மடாலயங்களின் சீர்று செயற்பாடுகளும், ஜரோப்பிய மதங்களின் ஊடுருவல் முதலிய இன்னோரன்ன காரணங்களால் இந்து சமயத்தின் வளர்ச்சியிலும் அதன் நடைமுறைகளிலும் பல்வேறு சீர்கேடுகள் ஏற்படலாயின. இச்சுழலில் இந்துமதக் கோட்பாடு களைச் சீர்திருத்தி இந்துமத மறுமலர்ச்சியை ஏற்படுத்தும் நோக்குடன் ஆரிய சமாஜம், பிரம சமாஜம், இராமகிருஷ்ண சங்கம் என்பன தோற்றும் பெறலாயின. விபுலாநந்தரின் சமய நோக்கும் செயற்பாடுகளும் இராமகிருஷ்ண சங்கத்தின் பரந்துபட்ட சமரச நோக்குடைய சமயசிந்தனைகளோடும் செயற்பாடுகளோடும் அமையலாயின.

இந்திய சமயப் பண்பாட்டிலே தோற்றும் பெற்ற வேதாந்தம், சித்தாந்தம் என்னும் சமயக் கோட்பாடுகளில் இரண்டிலும் ஆளுமை பெற்றவர் சுவாமிகள். சுவாமிகள் துறவுறம் பூண்பதற்கு முன்பாக சைவசித்தாந்தியாகவும், இராமகிருஷ்ண சங்கத்தில் இணைந்ததும் வேதாந்தியாகவும், பின்னாளில் இவ்விரு வரையறைகளையும் கடந்த நிலையில் சமரச சன்மார்க்கவாதியாகவுந் திகழ்ந்து, மக்களுக்குத் தொண்டு செய்தலே மேலான மதக்கோட்பாடாகக் கருதிச் செயற்பட்டார்.

உலகம் போற்றும் திருக்குறளை நாம் பொதுமறை எனக் கருதுகின்றோம். எம்மதத்தவரும் படித்துப்பயன் தரத்தக்க ஒரு பொது நாலே திருக்குறள். சமரசசன்மார்க்க வாதியாகத் திகழ்ந்த

ஆுத்மஜோதி

சுவாமிகள் எம்மதத்தவருக்கும் பொதுவாக விளங்கிய திருக்குறளை அனைவரும் படித்து அதன்வழி நடந்துகொள்ள வேண்டும் என்பதை வலியுறுத்தியுள்ளார். சமயக் கணக்கர் தந்திறஞ் சாராது நடுநிலை பேணி, எப்பாலார்க்கும் பொதுவாகிய நெறியினைக் காட்டிய வள்ளுவர் வாய்மொழியானது யாம் எல்லா நலனையும் அடைதற்குரிய வழியினைக் காட்டுகின்றது என்று கூறியுள்ளமை அவரது பரந்த சமய நோக்கத்தைப் புலப்படுத்தகின்றது.

உலக சமயங்கள் எல்லாம் எல்லோராலும் மதிக்கப்பட வேண்டும். அவற்றின் சிறந்த அம்சங்கள் போற்றப்பட வேண்டும், சமயப்பொறையுடையவர்களாக விளங்க வேண்டும், உலகச் சமயங்களையும் சமயப் பெரியார்களையும் அவதார புருஷர் களையும் அவர்கள் போதித்த உண்மைகளையும் ஒருமைப் பாட்டையும் கற்றிற்கிறது, அவற்றை நடைமுறையிற் கடைப்பிடிக்க வேண்டும் என்ற கொள்கையுடன் சுவாமி விபுலாநந்தர் எழுதினார்; சொற்பொழிவாற்றினார்; செயற்பட்டார்.

சுவாமி விபுலாநந்தரின் ஆக்கங்களை அறிந்தவர்களும் அவர் பற்றிக் கேள்விப்பட்டவர்களும் அவர் காட்டிய சமய உண்மை களின்வழி ஒழுகுவார்களேயானால் தமிழர் சமுதாயம் நிச்சயமாக முன்னேற்றப் பாதையில் வீறு நடை பயிலக் காண்போம்.

இக்கட்டுரை 19-07-2003ல் ரொறன்றோவில் நடைபெறவுள்ள சுவாமி விபுலாநந்தர் நினைவு விழாவினையொட்டி இடம்பெறுகிறது.

இந்துசமயப் பேரவைச் செய்திகள்

ஆுத்மஜோதி முத்தையா சுவாமிகளின் ஜெயந்தி விழா ஆுத்மஜோதி முத்தையா சுவாமி களின் ஜெயந்தி விழாவும், முன்றாவது வருடமாக பெளராணிகர்களால் படித்துப் பயன்சொல்லப்படும் கந்தபுராணச்

சுருக்கத்தின் பூர்த்தி விழாவும் வைகாசி விசாகத்தை முன்னிட்டு 13-06-2003 வெள்ளிக்கிழமை மாலை 6 மணிக்கு நடை பெறவுள்ளது.

சன்மானம் வழங்கப்பட்டது

ஏழாலையில் ஆுத்மஜோதி மணி மண்டப சபையில் நடைபெறும் அறநெறிப் பாடசாலையில் கல்வி கற்பிக்கும் ஆசிரியைக்கு ஆத்ம ஜோதி சுவாமிகளின் ஜெயந்தி

தினத்தை முன்னிட்டு ஒன்றாறி யோ இந்து சமயப் பேரவை நிர்வாகிகளால் சன்மானம் வழங்கப்பட்டது.

சந்குரு போதிநாத வேலன் சவாமிகள் கண்டாவில்

சந்குரு சிவாய சுப்பிரமணிய சவாமிகளால் ஹவாய்த் தீவில் தாபிககப்பெற்ற குவை இந்து ஆதீனத்தின் முதல்வர் சந்குரு போதிநாத வேலன் சவாமிகள் கடந்த ஏப்பிரல் மாதம் கண்டாவுக்கு வருகை தந்தார். இது ஆதீனப் பொறுப்பை ஏற்றுபின் கண்டாவுக்கு அவாகள் செய்த முதல் யாத்திரையாகும். அவர்களுடன் குவை ஆதீனத்துக்குத் தம்மை அர்ப்பணித்துக் கொண்ட சந்நியாசிகள் சரவணநாத சவாமிகளும் யோகிநாத சவாமிகளும் வரகை தந்திருந்தனர்.

இவர்கள் இங்கு பல சமய நிகழ்ச்சிகளிற் பங்குபற்றினர். எல்லா இடங்களிலும் பக்திமயமான வரவேற்பு அளிக்கப்பட்டது.



இவர்கள் பங்குபற்றிய முதல் நிகழ்ச்சி கண்டா சிவபொதூண்டன் நிலையம் சிவயோக சவாமிகளுக்கு நடத்திய மகா குருபூசையாகும். இது இரிசமண்வரில் பிள்ளையார் கோவில் திருமண மண்டபத்தில் 11-04-2003 வெள்ளிக்கிழமை நடத்தப் பெற்றது. இதற்கு சந்குரு போதிநாத வேலன் சவாமிகள் 'ஸைவ சித்தாந்தம் - பக்தியும் தியானமும் இணைந்த மார்க்கம்' என்னும் பொருள் பற்றி ஆங்கிலத்தில் உரை நிகழ்த்தினார். (இதன் தமிழாக்கம் இவ்விதமின் 8-16ஆம் பக்கங்களில் இடம்பெற்றுள்ளது.) அடுத்த நாள் ரோற்னன்றோ

விவச்சனை மந்திர் ஆலயத்தில் வள்ளி தெய்வானை சமேத சுப்பிரமணியப் பெருமானுக்குச் செய்யப் பெற்ற கும்பாபிடேக நைமித்திய விழாவிற் சுவாமிகள் கலந்து கொண்டார்.



கனடா சைவ சித்தாந்த மன்றம் மிசிசாகா ஜெய தூர்க்கா ஆலயத் திருமண மண்டபத்தில் நடத்திய சிவலேயாக சுவாமிகள் குருபூசை விழாவில் சற்குரு போதிநாத வேலன் சுவாமிகள் அடியார்களுடன்

13ஆம் திகதி ஞாயிற்றுக்கிழமை கனடா சைவ சித்தாந்த மன்றம் நடத்திய சிவலேயாக சுவாமிகள் குருபூசையிற் சற்குரு பங்குகொண்டார். இது மிசிசாகாவில் உள்ள ஜெயதூர்க்கா ஆலய திருமண மண்டபத்தில் நடைபெற்றது. இனஞ் சந்ததிக்கு எமது சமயத்தைக் கற்பிக்க வேண்டிய முறை பற்றி சற்குரு உரை நிகழ்த்தினார். இப் பூசையில் சைவ சித்தாந்த மன்றத் தலைவர் திரு. தி. விகவலிங்கம் ஆசிரியர் அவர்களால் தொகுக்கப்பெற்ற சித்த யோகசுவாமிகள்' என்ற அரிய நூலும் வெளியிடப் பெற்றது.

அன்று மாலை ஸ்காபரோவில் திருவடி நிலையம் நடத்திய யோக சுவாமிகள் குருபூசையிலும் சற்குரு பங்குகொண்டு உரை நிகழ்த்தினார். இங்கு தங்கியிருந்த குறுகிய காலத்தில் சற்குருவும் அவருடன் வந்திருந்த சந்நியாசிகளும் இரிச்மண் ஹில் பிள்ளையார், ரோந்ரோ தூர்க்கை அம்மன், மிசிசாகா ஜெயதூர்க்கா, ஸ்காபரோ சிவா - விவச்சனை ஆகிய ஆலயங்கள் நடத்திய வரவேற்பு வழிபாடுகளிலும் கலந்து கொண்டனர்.

ஆத்மஜோதி சுவாமிகளிடம் கேட்டவை

திருமுறைச் செல்வர் திரு. சிவ. முத்துவிங்கம்

1. கோயில்களிற் பெருவிழாக்கள் எடுத்து ஐயாயிரம் பத்தாயிரம் என்று செலவு செய்யபவர்கள் அதில் ஒரு பகுதியையாயினும் சமய நூல்கள் வெளியிடுவதற்குப் பயண்படுத்துவார்களே யானால் அது ஒரு பெரிய ஞானதானமாக அமையும்
2. அன்னதானத்திலும் சிறந்தது ஞானதானமாகும்.
3. ஒரு நேரம் வயிறு புடைக்க உண்டவன் அடுத்த நேரப்பசி தோன்றிய உடனே அதனை மறந்து விடுகின்றான். ஞானதானம் அப்படிப்பட்டதல்ல. இப்பிறப்பில்மாத்திரம் அல்ல ஏழு பிறப்புக்கும் தொடர்ந்து செல்வது ஞானதானமாகும்.
4. இந்துமதத்தின் உயிர்நாடிகள் மகான்கள், சீவன்முத்தர்கள், ஞானிகள், சித்தர்கள், முனிவர்கள் ஆவார்கள். அவர்களின் அருட் பிரவாகத்தினாலே இந்து மதம் பல ஆயிரம் வருடங்களாக வேறுன்றி செழிப்புற்று வளருகின்றது.
5. தம்மைத் தேவிவந்தவர்கள் யாவருக்கும் ஞானப் பொக்கிஷத்தை அள்ளி அள்ளிக் கொடுத்தது இந்து சமயமாகும்.
6. உலகிலுள்ள எல்லாச் சமயங்களையும் நல்ல உள்ளத்தோடு ஏற்றுக்கொண்ட ஒரே சமயம் இந்து சமயமாகும்.
7. சமய சாதனைகள் அற்ற பாமரமக்களிடையே அவர்களுக்கு தருமத்தையும், நீதியையும், கடவுட்கொள்கையையும் எடுத்துச் சொல் வதற்கு நம் மத தியில் சமய போதகர் கள் போதியளவில்லை.
8. ஒவ்வொரு ஊரிலும் இந்து சமயவழிநின்று அதனைப் போதிக்கக் கூடியவர்கள் ஒவ்வொரு ஊருக்கும் குறைந்தது நான்கு, ஐந்து பேராவது இருக்க வேண்டும்.
9. சேவை என்பது தொண்டர்களுக்கு மாத்திரம் அல்ல. அது எல்லோருக்கும் உரியது.
10. தொண்டை தத்தமக்கு இயன்ற அளவில் செய்ய முடியும். தன் குடும்பத்திலுள்ள வயது வந்தவர்களுக்கும் குழந்தைகளுக்கும் சேவை செய்வதும் தொண்டுதான். அந்தப் பழக்கம் மற்றையோருக்கும் சேவை செய்யத் தூண்டுகிறது.
11. நாங்கள் பகுத்தறிவுள்ள மனிதர்கள் என்ற நினைவு எல்லோரிடத்திலும் எப்பொழுதிலும் இருக்க வேண்டும். இறைவனை எந்திலையிலும் எப்போதும் மறவாது வாழ்ந்து வந்தால் உலகில்

- சண்டைசச்சரவுக்கே இடம் இல்லை.
12. உயிர் எல்லோருக்கும் இருக்கிறது. உயர்வு எல்லோருக்கும் இல்லை. ஒழுக்கத்தினால் தான் உயர்வு கிடைக்கிறது. அதனால் உயிரைக் காட்டிலும் சிறந்தது ஒழுக்கம். எல்லா நன்மைகளுக்கும் ஒழுக்கமே காரணம்.
 13. பரிபூரணமான அன்பு இருக்குமானால் ஒன்றும் இல்லாத இடத்திலும் நம்முடைய அன்புக்குப் பாத்திரமானவருடைய உருவும் தோன்றும்.
 14. சாந்தமூர்த்திகளான ஞானத்போதனர்கள் பயங்கரமான பவசாக ரத்தைக் கடந்தவர்கள். அதுபோலவே மற்ற சீவன்களும் அந்த பவ சாகரத்தைக் கடக்க வேண்டி அவர்களுக்கு வழிகாட்டிக் கொண்டிருக்கின்றார்கள்.
 15. அந்த மகான்கள் நாம் இந்த பவசாகரத்தில் மூழ்கி தவிப்பதைக் கண்டு மனமிளகி நம்மையும் அவர்கள் அடைந்திருக்கும் பரமானந்தப் பதவியை அடையும்படி செய்ய முயலுகிறார்கள்.
 16. உலகியல் வாழ்வில் மூழ்கித்தினளைக்கும் ஜீவன்களை ஈடுற்று வதற்காகவே சீவன் முத்தர்களாக தூல் நிலையிலும் சூக்கும் நிலையிலும் மக்களிடையே வாழ்ந்துகொண் டிருக்கின்றார்கள்.
 17. சீவன் முத்தர்களாகிய மகான்கள் அநேக சீடர்களை மேற் கொண்டு அவர்களுக்கு உயர்ந்த உபதேசங்களை கொடுத்து அவர்களை முன்னேற்றச்செய்வது மல்லாமல் அந்தச் சீடர்கள் மூலம் உலகிற்குப் பல நன்மைகளையும் புரிந்து வருகின்றார்கள்.
 18. ஆத்மீக உணர்ச்சியுள்ள சீவன்கள் ஆத்மீக மார்க்கத்தில் உற்சாகம் ஏற்படும் சீவன்கள் ஆகியோருக்கு எப்படியும் அம்மகான்களோடு தொடர்பு ஏற்பட்டே தீரும் என்பதில் சந்தேகமில்லை.
 19. மகான்களைக் கண்டால் அவர்கள் மகான்கள் தான் என்று உணர்வது எளிதல்ல.
 20. பக்குவமடைந்த ஆன்மாக்களாலேயே மகான்களுடன் பழகி அவர்களுடைய மகத்துவத்தை அறிய முடியும்.
 21. பயிற்சி செய்கின்ற வரையில் எந்த விடயமும் கடினமானது போலத்தான் தோன்றும். பயிற்சியின்மூலம் ஒரு விடயத்தை பழக்கத்திற்கு எடுத்துவிட்டால் அதுபோன்ற சுலபமான காரியம் பிறகு வேறு எதுவும் இருக்காது.

ஓம் நமசிவாய

மேன்மைகொள் சைவநீதி விளங்குக உலகமெல்லாம்

நான்காவது வருடமாக ஓன்றாறியோ இந்துசமயப் பேரவை
நடத்தவுள்ள பண்ணிருதிருமுறைப் பூர்த்திவிழாவை முன்னிட்டு
சிறார்களுக்கிடையில் நடத்தப்படும் திருமுறை மனனப் போட்டி
போட்டி நடைபெறும் திகதி:

13-09-2003 சனிக்கிழமை மாலை 3 மணி

போட்டி நடைபெறும் இடம்:

அருள்மிகு நல்லூர் முருகன் ஆலயம்

போட்டியின் இலக்கு:

திருமுறை உணர்வை சிறார்களுக்கு மத்தியில் ஊட்டுதல்

பாலர் பிரிவு: 4 வயது தொடக்கம் 6 வயது வரை

தேவாரம் மட்டும் ஒதுதல்

கீழ்ப் பிரிவு: 7 வயது தொடக்கம் 10 வயது வரை

தேவாரமும் புராணமும் திருவாசகமும் ஒதுதல்

மத்திய பிரிவு: 11 வயது தொடக்கம் 13 வயதுவரை

பஞ்சபுராணம் ஒதுதல்,சிவபுராணம் ஒதுதல்

மேற் பிரிவு: 14 வயது தொடக்கம் 18 வயதுவரை

திருநாவுக்கரசு நாயனாரின் நமச்சிவாயப் பதிகம்

ஒதுதல் (சொற்றுணை வேதியன் எனத் தொடங்கும்

பாடலில் தொடங்கி 10 பாடல்கள்)

திருஞானசம்பந்தரின் திருநீற்றுப்பதிகம் ஒதுதல்
(பதிகத்தில் உள்ள 11 பாடல்களும்)

முழுப்பெயர்:

வயது:

தொலைபேசி இலக்கம்:

விளாசம்:

வெற்றிபெறும் மாணவர்களுக்கு தகுந்த பரிசில்கள் வழங்கப்படும்.
பங்குபற்றும் சகல மாணவர்களுக்கு சான்றிதழ்கள் வழங்கப்படும்.
பங்குபற்ற விரும்பும் மாணவர்கள் ஆகஸ்ட் 15ம் திகதிகளுக்கு
இடையில் விண்ணப்பப் படிவத்தை நிரப்பி அனுப்பி வைக்கவும்.
அல்லது கீழ்க் குறிப்பிடும் இடங்களில் கையளிக்கவும்.

விண்ணப்பப்படிவம் கிடைக்கும் இடமும் கையளிக்கும் இடமும்
அருள்மிகு நல்லூர் முருகன் ஆலயம்

20 Nugget Ave Unit 1

முருகன் புத்தகசாலை

1241 Ellesemere Road

பெரியபுராணத் தொடர் சொற்பொழிவுப் பூர்த்தியையும்
நடைபெறவிருக்கும் சேக்கிழார் விழாவையும் முன்னிட்டு ஆத்மஜோதி
முத்தையா கவாமிகளின் நினைவாக ஒன்றாறியோ இந்து சமயப்
பேரவை சிறார்களுக்கிடையில் நடத்தும் பெரியபுராண மனனப்
போட்டியும் நாயன்மார்கள் பற்றிய பேச்சுப் போட்டியும்

போட்டி நடைபெறும் திகதி:

31-08-2003 ஞாயிற்றுக்கிழமை மாலை 3 மணி

போட்டி நடைறேறும் இடம்:

அருள்மிகு நல்லூர் முருகன் ஆலயம்

போட்டியின் இலக்கு:

சைவ சமய உணர்வை சிறார்களுக்கு மத்தியில் ஊட்டுதல்

பாலர் பிரிவு: 4வயது தொடக்கம் 6 வயது வரை

பெரியபுராணம் மாத்திரம் ஒதுதல்

கீழ்ப் பிரிவு: 7வயது தொடக்கம் 10 வயது வரை

பேச்சுப்போட்டி திருஞானசம்பந்தர், காரைக்கால்
அம்மையார், அப்பூதியடிகள் நாயனார், சுந்தரமூர்த்தி
நாயனார், சேக்கிழார் பெருமான்

மத்திய பிரிவு: 11 வயது தொடக்கம் 13 வயது வரை

திருநாவுக்கரசு நாயனார், மாணிக்கவாசகர்,
மங்கையற்கரசியார் கண்ணப்பநாயனார், சேக்கிழார்
பெருமான்

மேற் பிரிவு: 14 வயது தொடக்கம் 18 வயது வரை

தேவாரம் காட்டும் பக்திநெறி

திருமந்திரம் காட்டும் சைவசமய தத்துவங்கள்

மாணிக்கவாசகரும் திருவாசகமும்

பெரியபுராணத்தில் திருத்தொண்டர்களின்

பக்தி வெராக்கியம்

முழுப்பெயர்:

வயது:

தொலைபேசி இலக்கம்:

விலாசம்:

வெற்றிபெறும் மாணவர்களுக்கு தகுந்த பரிசில்கள் வழங்கப்படும்.
பங்குபற்றியும் மாணவர்கள் அனைவருக்கும் சான்றிதழ்கள் வழங்கப்படும்.
பங்குபற்றி விரும்பும் மாணவர்கள் ஆகஸ்ட் 15, 2003க்கு இடையில்
விண்ணப்பப் படிவத்தை நிரப்பி அனுப்பி வைக்கவும். அல்லது கீழ்
குறிப்பிடும் இடங்களில் கையளிக்கவும்

விண்ணப்பப்படிவம் கிடைக்கும் இடமும் கையளிக்கும் இடமும்

அருள்மிகு நல்லூர் முருகன் ஆலயம் முருகன் புத்தகாலை

20 Nugget Ave, Unit 01

1241 Ellesmere Road

REAL ESTATE INFORMATION CENTRE

வீடு விற்கவும் வாங்கவும்
அது பற்றிய
ஆலோசனைகளுக்கும்



*Above
the
Crowd*

Nel Ketha B.Sc (Ag)
Sales Representative

Office 416-491-4002
Direct: 416-677-4707



Crossroads Realty Inc., Realtor

1055 McNicoll Avenue
Toronto, Ontario, M1W 3W6
Independently Owned and Operated

**N.B. Free Market Analysis and free mortgage arrangements
for all clients**

முருகன் புத்தகசாலை

உங்களை வரவேற் கிறது



இலங்கை, இந்தியாவில் இருந்து
நேரடியாக புத்தகங்கள், பத்திரிகைகளை
இறக்குமதி செய்து விற்பனை செய்கிறோம்.

மந்திரவக துரித பண்யாற்று ச் செலவு

**WESTERN UNION
MONEY TRANSFER**

1241A, ELLESmere ROAD, SCARBOROUGH,
ONTARIO, M1P 2X8, CANADA.

TEL : (416) 285-9118

உங்களுக்குத் தேவையான அனைத்து
அச்சத் தேவைகளுக்கும்

வீடிவகா அச்சகம்

பற்பல வடிவங்களில் பலவர்ன அச்ச வேலைகளுக்கும்
அரங்கேற்றப் புத்தகங்கள், சஞ்சிகைகள், நினைவுமலர்கள்

**Wedding Cards, Wedding Bags, Cake Boxes, Business Cards,
Letter Heads, Flyers, Invoices, Books,**

மற்றும் சகல விதமான அச்சத்தேவைகளையும் மிகக்குறைந்த
விலையில் தரமாகவும் பெற்றுக்கொள்ள நாடுங்கள்.

**Graphic Designs, Web Designs, Digital Colour Copies,
Digital Black & White Copies**



**80 Barbados Blvd., Unit 4
Scarborough, ON
Tel : (416) 410-6401**